

VASSALLI ILLUMINISTA

Bosta huma l-mistoqsijiet li ghadhom marbutin ma' isem Vassalli. Minnu li Vassalli kien qabel żmien kif irid iwemminna Cremona¹? Minnu li Vassalli kien jaqdi lil 'zeloti'² oħrajn għall-għanijiet tagħhom u mhux għal tiegħu? Min għenu fil-bosta waqtiet imwiegħra fejn hajtu kellha mixjitha mhedda sew fi hwejjeġ il-ġisem kemm f'dawk tal-moħħ? Minn xiex kienet ġejja l-herqa ta' Vassalli għall-Malti u għal Malta? Se tiftitex hawnhekk twegħiba, sa fejn wiehed jista', għal dawn il-mistoqsijiet fid-dawl ta' dak li hu magħruf dwar żminijiet Vassalli u l-aktar dwar il-bixra intellettuali tagħhom.

Meta l-Professor Oliver Friggieri³ stharreġ il-bixra ta' qofol ta' dawn iż-żminijiet qiegħed lil Vassalli fil-kwadru Romantiku bil-għan li jfissru fid-dawl ta' dak il-kwadru: Hawn qed jiġi propost li narawh fi kwadru kemmxejn idjaq, jew aħjar f'ċirku iżgħar għad li bl-istess ċentru taċ-ċirku Romantiku. Iċ-ċirku propost huwa dak ta' l-Illuminiżmu, jew il-'preromantiċiżmu' u l-għemejjeġ li sehħew fih.⁴

L-Illuminiżmu – ġlieda kontra l-immaturità

F'artiklu li kiteb fl-1784, Immanuel Kant⁵ jara l-qofol tal-bidla kbira intellettuali li holoq l-Illuminiżmu bhala 't-tluq tal-bniedem mill-immaturità li ġab fuqu nnifsu.' Sa dak iż-żmien il-bniedem kien taħt tutela intellettuali mċaħħad mill-hila li juza moħħu jekk mhux taħt ir-rażan u t-tmexxija ta' haddieħor. Issa l-bniedem kien kiber. It-tiftix bla lġiem tiegħu għall-għerf u l-kisba tal-helsien intellettuali tiegħu kellhom iwassluh biex jixhet wara dahru l-fehmiet, mghawġin u qodma, ta' dari, iġibulu helsien ġdid u b'hekk seta' jara s-setgħat kollha ta' go fih isehħu u jitwettqu. '*Sapere aude!* Kun qłubi biżżejjeġ biex tuża dehnek! Dak hu l-ispirtu ta' l-Illuminiżmu!' jgħid Kant biex jiġbor kollox fil-qosor.

Kien jeħtieġ, skond Kant, li l-filosofija ssir 'aggressjoni ddixxiplinata kontra problemi konkreti'. U l-għan ta' din l-aggressjoni kellu jkun 'l-hena tal-bniedem'. Jew dik li jhobb isemmi Vassalli '*la comune felicità*' fid-*Discorso Preliminare* għal *Kryb yl Klym Malti*⁶.

Kien f'dan iż-żmien li din l-idea tal-jedd tal-bniedem għall-hena, mghobbija kif kienet bi hjeġ ta' ribelljoni soċjali, giet milqugħa għall-ewwel mill-avangwardja intellettuali u mbagħad minn oħrajn ukoll. Vassalli jehodha bhala għan li għandu jiġi prezunt meta jikteb sewwasew hekk: '*La cultura-adunque della lingua materna è necessaria in primo luogo per l'educazione. Questa è il principal oggetto, che deve avere una nazione perchè da lei la comune felicità dipende.*'⁷

F'dal-kliem hemm tista' tgħid il-programm kollu ta' Vassalli: (a) il-bniedem għandu jedd għall-hena; (b) dan l-hena jiddependi mit-tagħlim (jew edukazzjoni); (ċ) għal dat-tagħlim huwa meħtieġ it-trawwim ta' l-ihsien matern.

Dan il-programm Vassalli baqa' jhaddnu sa l-ahhar, jigifieri, sa wara l-waqgħa ta' Napuljun u t-tmiem ta' l-epoka Napoleonika, kif naraw fl-*Istedina*⁸ fejn jghid hekk: 'Il-bniedem li ma jafx jaqra u jikteb jista' jghid illi ma hu xejn fid-dinja, illi hu l-ilsir tiegħu nnifsu u ta' l-ohrajn, illi kull fejn imur ma jiswa xejn, u jghaddi b'miskin u b'zewwiel.'

Il-fehmiet bikrin dwar l-edukazzjoni li mbagħad hadmu fuqhom il-*philosophes*⁹ Franciżi kienu gejjin mill-filosfu Ingliz ta' tmiem is-seklu sbatax John Locke¹⁰. Locke kien jemmen fl-onnipotenza ta' l-edukazzjoni. Huwa kien jemmen li fit-twelid il-mohħ ikun *tabula rasa*, karta battala fejn jista' jitnizzel kulma jrid il-ghalliem tiegħu. It-tarbija ma jkollhiex xejriet mitwielda fiha, u la għall-hażen u la għat-tajjeb; il-personalità li mbagħad tikseb it-tarbija tiġi mit-tigrib tal-hajja.

Dal-hsieb misjub f'*An Essay Concerning Human Understanding* (1690) kellu diwi kbir fit-tagħlim tas-seklu tmintax. Locke għallem li la t-tixtil ta' mohħ it-tarbija ġej biss mit-tigrib u ma hemm l-ebda siwi f'li tkun wirtet it-tarbija minghand ta' qabilha, l-ghalliem seta' jagħmel li jrid biha u jtellagħha kif irid. Minn hawn tnissel it-twemmin li l-perfezzjoni tal-bnedmin tista' tintlaħaq.

Kollu minnu, jghid Locke, li l-bnedmin m'humieq perfetti, imma dan ġej minn nuqqasijiet fl-ambjent tagħhom li jistgħu, għall-inqas fil-principju, jissewew bit-tagħlim. Id-dixxipli ta' Locke kienu jemmu li naturet it-tarbija kienet tissawwar fis-snin bikrin tagħha. L-ideat ta' Locke dwar it-tagħlim deheru fl-aqwa tagħhom fil-*Projet de Perfectionnement de l'Education*, ta' Saint-Pierre u mbagħad deheru fl-ghamla estrema tagħhom fl-*Émile* ta' Rousseau. Voltaire, nġhidu ahna, sar midhla ta' l-*Essay* ta' Locke fuq suggeriment ta' Bolingbroke.¹¹

Fuq dan l-isfond Vassalli kien aktar imhejji jagħdab għal dawk li ma ridux jgħallmu lill-poplu (jew lin-'nazzjon' kif beda jissejjah il-poplu) u fuq kollox kien imwebbel li t-tagħlim ta' wlied il-poplu ma setax isehħ tabilhaqq jekk kemm-il darba ma jsirx tagħlim ta' lsien il-poplu, jigifieri l-Malti. Tagħlim tal-Għarbi kien hemm, iżda kienet haġa ċara li l-Għarbi ma kienx ilsien il-Maltin. Hu li tgħallem l-Għarbi¹² u f'hin wiehed kien osservatur tajjeb tal-Malti seta' jintebah sew bid-differenza li tgħaddi bejn l-Għarbi Klassiku (*al-lugħa al-gharabija al-fuħa*) li kienet mgħallma u l-Malti.

Mhux ta' b'xejn li fid-*Discorso* jishaq li għandu jintgħallem il-Malti u li fil-*Lexicon* innifsu jagħmel hiltu kollha juri d-differenza bejn nisel il-Malti u l-Għarbi, imqar fejn din id-differenza ma kinitx minnha kif se naraw aktar 'il quddiem.

Qabel jasal biex jistqarr dil-fehma, il-kittieb jistieden lill-qarrej iħares lejn xogħlu "*purchè meco prosiegua a ragionare.*" Il-kelma-muftieh hija '*ragione*' - ir-raguni li nsibuha tlewwen id-*Discorso* kollu. Fis-sew Vassalli mhux biss jghid li jstenna li dawk li ma jaqblux miegħu jressqu kritika '*ragionata*' iżda jsemmi lit-taħdit tiegħu u lit-tiswir tad-dizzjunarju nnifsu bhala '*ragionamenti.*'

Vassalli jghid fil-ftuh li jrid iressaq il-*Ktyb* f'"*un secolo in cui le arti e le scienze àn fatto progressi sì grandi ed ammirabili*" (seklu li fih l-oqsma ta' l-arti u tax-xjenza mxew tant 'il quddiem) li jistqarr li fis-snin disghin tas-seklu tmintax qajla kien fadal oqsma li wiehed kien għadu jista' jorqomhom. Fuq dan l-isfond ta' progress

intellektwali kbir u tal-ghageb Vassalli jhossha akbar il-htiega li jithares l-Ilsien Malti, 'wiehed mill-eqdem imfakar' li b'xorti hazina kien mitluq u mholli fil-gegn mill-Maltin.

Wara li jsemmi lil dawk li qablu tkellmu dwar il-Malti u jgharrafna bid-dghufija taghhom, jiftah diskors xjentifiku - li waqt li jurih ta' hila meta mqabbel mal-barranin ta' zmienu - jqiegheed lill-Malti fid-dawl xieraq tieghu bhala lsien gejj mil-Lvant. Vassalli jghid li wara li bl-istudju tal-Gharbi gharaf il-bixra orjentali tal-Malti (jigifieri b'differenza ta' Agius de Soldanis li fid-Dizzjunarju tieghu weru li ma fehem xejn dwar nisel il-Malti) ra wkoll differenza bejn dawn iz-zewgts ilsna mhux biss fil-lessiku izda fil-grammatika kif jaghmel hiltu jurina fit-tqassim li ghamel fil-*Myslen*.¹⁸

Bit-tahdit tieghu Vassalli johloq pont ma' zmienna ghax imiss il-laham il-haj tal-'kwistjoni tal-lingwa' li baqghet niezla sa zmienna u nqatghet biss ftit ghaxieren ta' snin ilu. It-tahdit ta' Vassalli u l-argumenti li jitqanqlu kemm logikament kemm antitetikament minnu jisqassam hekk, b'kuntrast ma' fehmiel kontriehom migjuba minn ohrajn ta' zmienu u ta' wara zmienu:

(a) Vassalli: Il-Malti, ta' nisel Feniċju-Puniku, ghad li bhall-Kaldajk u s-Sirjakk, hass u garrab il-hakma u l-influss tal-Gharbi, qaribhom izda b'sahhtu aktar minnhom bhala lsien hakkiem qawwi, baqa' haj u b'sahhtu; ghalhekk jiswa mitqulu deheb bhala ghodda ghall-identita' kulturali u politika tan-nazzjon; anzi, mhux biss ghandna nghozzuzh izda norqmuh u fuq kollox inzommuh safi mit-tahsir li jista' jiddakkar minnu bhalma gara fil-*patois* tal-Belt fejn thallat b'hafna kliem barrani fosthom kliem Franciż u sar tahlita li ddejkek;

(b) Ohrajn: Il-Malti huwa l-Gharbi mitkellem imhallat bi kliem Kaldajk u Sirjakk u gie Malta lest f'dik l-ghamla; xorta wahda llum jiswa bhala ghodda ghall-identita' nazzjonali sewwasew minhabba l-individwalita' lingwistika tieghu; dawn gew wara l-fehma ta' Vassalli sewwasew ghaliex billi ma kinux tas-seklu tad-Dawl marbut ma' certu klassicizmu, kienu, bl-influwenza Romantika jaghtu kas hafna ta' dak li gejj mill-poplu u allura jqisu li dak li hu tal-poplu m'ghandux ghalfejn ikollu "antenati illustri" bhalma kienu r-Rumani u l-Griegi jew, fil-każ ta' Malta, l-Feniċi.

(c) Ohrajn: fosthom dawk li kienu jaqblu mal-Partit tal-Haddiema fl-ewwel ghaxieren tas-seklu XX: Il-Malti, djalett jew lingwa, jiswa ghal dawk li ma jafux bit-Taljan jew bl-Ingliż u ghalhekk ghandhom jinqedew bih halli jeghiltu n-nuqqas ta' haqq soċjali li kien imsahhah bl-gharfien ta' l-ilsna l-ohra.¹⁴

(d) Ohrajn: fosthom l-ghedewwa tal-Malti tal-bidu tas-seklu XX: Il-Malti huwa biss djalett fqir tal-Gharbi u ma jiswa ghalxejn hlief ghat-tahdit ta' kuljum u aktar ma jinqata' malajr ikun ahjar ghall-Maltin li jahtru hinhom ghal ilsna ohra, l-aktar it-Taljan, li jiksbulhom rabta ma' pajjizi kbar Ewropej¹⁵; din il-fehma jaqblu maghha wkoll, ghad li ghal ragunijiet ohrajn, l-edukaturi Gharab, fosthom Ax-Xidjaq li kien hawn Malta fl-ewwel nofs tas-seklu XIX,¹⁶ li jzommu mal-fehma li l-Gharbi biss ghandu jigi studjat u d-djaletti (*al-lahgat*) ghandhom jithallew fil-gegn u ma jinghataw l-ebda siwi. Fid-dinja Gharbija dil-fehma torbot mas-siwi tal-Gharbi ma' l-Islam u mal-fehma nazzjonalistika ta' l-*Umma* jew in-Nazzjon Gharbija, u ghalhekk kull siwi moghti lid-djaletti jkun jiswa ta' hsara ghall-holma l-kbira tal-ghaqda Gharbija.

Dwar (a) Vassalli jfisser ruhu sew fid-*Discorso Preliminare* fejn jaghti dehra shiha ta' kif jara l-familja ta' l-ilsna Semitici. Dwar (b) jghid, fil-*Grammatica* li hu x'inh, il-Malti huwa l-Malti u jiswa bhala l-Ilsien Nazzjonali, l-ilsien tal-poplu. Fejn tidhol (c) Vassalli ma jaqbel xejn, anzi jqis li l-Maltin ma setghux ilahhqu mal-progress li ngab bis-Seklu tad-Dawl sewwasew ghaliex ma jitghallmux ihaddmu lsienhom u minhabba f'hekk jibqghu ma jitghallmu u la l-ilsna l-ohrajn u lanqas it-taghlim li jista' jinkiseb bihom. Din il-fehma komplew fuqha bosta edukaturi serji tas-seklu XIX, fosthom Panzavecchia u l-aqwa edukaturi tas-seklu XX fosthom Laferla. M'ghandniex xi nghidu, Vassalli lanqas ma' (d) ma jaqbel. Anzi jwarrab ghal kollox is-siwi ta' l-istudju ta' l-Gharbi (l-ilsien ta' l-Infidili li jimxu wara Muhammed) u kull siwi pan-Gharbi li jista' jkollu dak l-ilsien ghall-Gharab.

Tant jidhol fil-fond ta' l-istudju tal-Malti fih innifsu li wara stharrig li ghamel fid-*“djaletti”* tieghu, kif jgharrafna fid-*Discorso*, jaghti dehra tat-tqassim taghhom fl-irhula u fl-irhajjel ta' fuq u ta' isfel bl-istess impenn li wiehed jaghti lid-djaletti ta' lsien stabbilit sabiex jara fejn jaqblu u fejn ma jaqblux mieghu ghal ghanijiet ta' lingwistika sinkronika.

M'ghandniex xi nghidu Vassalli jzomm mal-fehma li ghandu jkun hemm Malti *standard* li quddiemu jbaxxu rashom id-*“djaletti”* l-ohrajn izda dan jghodd ghall-Malti miktub u ma jaghti l-ebda hjiel li jixtieq johnoq lill-ohrajn. Ghalih id-differenza bejn il-Malti mitkellem u l-Malti miktub tinsab hemmhekk u tieqaf hemm.

Il-Maltin setghu jehilsu mill-*“immaturità”* li kienu fiha billi jrawmu l-Malti *standard* u b'hekk jitghallmu jfissru rwiehhom, isinnu s-setgħat ta' mohhom, inaqqsu l-ghelt ta' bejniethom li gej min-nuqqas ta' ftehim li min-naha tieghu gej min-nuqqas ta' trawwim xieraq ta' l-ilsien nazzjonali.

Sehem l-intellettuali – glieda kontra l-ordni soċjali

Wahda mill-hwejjeġ ġodda li fegġew ma' l-Illuminizmu kien ir-rwol ta' l-intellettuali u s-sehem ċivili tieghu f'taqbida mas-*“setgħat pubblici”*, imdahhal b'ruhu u b'ġismu fil-mixja 'l quddiem taċ-ċiviltà bit-thaddim hieles u koerenti tar-Raġuni.

Ix-xbiha ta' l-intellettuali l-ġdid kienet f'kuntrastr dirett ma' ta' l-intellettuali ta' l-imghoddi li kien subaltern tal-kortigjani u ma' ta' l-intellettuali li kien jahrab fid-dinja illuzorja tal-miti ta' l-arti. Il-karta ta' l-identità ta' l-intellettuali l-ġdid kienet imlewna bil-verita', l-helsien u l-faqar.

L-intellettuali illuminista kien konxju li qed jagħmel sehem minn *“klassi”* li dmirha kien li tmexxi lis-soċjetà. Il-kodiċi ta' din il-*“klassi”* jinsab fl-*Essai sur la société des gens de lettres et des grands* ta' Jean-Baptiste D'Alembert (magħruf l-aktar għad-*Discours préliminaire* ta' l-Enciklopedija).

Dan huwa l-isfond storiku – soċjali li fih għex u tghallem Vassalli fis-snin li jsejhilhom l-*“anni verdi”* tieghu u li Cremona u ohrajn warajh jirreferu biss għalihom fuq fuq bil-frazi *“Vassalli ddakkar mill-ispirtu ta' żminijetu”*. Kieku ta' wara Cremona indenjaw ruhhom jistudjaw tassew żminijiet Vassalli kienu jintebħu li hemm kemm – il persunaġġ li għaddew mill-istess mangnu li għadda minnu Vassalli.

Ir-raġunijiet għaliex harbu minn dax-xogħol jistgħu jkunu bosta, mhux l-inqas fosthom li kienu jitmeżmzu li jgħibu fuqhom l-istmerrija ta' l-istituzzjonijiet setgħana, fosthom il-Knisja li baqgħet sa ffit ilu sur imwahaar ta' l-istess istituzzjonijiet li l-Illuministi kienu jitqabdu magħhom. Hu x'inhu, kull fejn Cremona jehles mit-tabxiet, ma' l-ewwel hjiel tagħhom, u jiktiblek, nġhidu ahna, 'għie Malta, xi ffit b' rasu mhegga b'dawk l-ideat godda' jew 'Vassalli għie lura Malta (wara l-eżilju) bniedem għajjen', ta' wara Cremona jagħmlu l-istess: idabbru rashom, flok ma jqallbu l-hajjiet u t-tigrib ta' dawk li bħal Vassalli kienu mdahhlin mal-Ġakobini u riedu jtejbu s-soċjetajiet li fihom kienu jgħixu.

Xhieda tal-hajjiet ta' dawn il-Ġakobini, hbieb tar-Rivoluzzjoni Franciżi – ma ninsewx li Napuljun hekk sejjahlu lil Vassalli meta niżel hawn Malta – tinsab imniżżla f'kitbiet dwar il-Ġakobini Naplitani, li jiena nahseb li Vassalli l-aktar li kellu x'jaqsam magħhom¹⁷.

Illum li l-Knisja f'Malta tilfet is-setgħa, u l-aptit għas-setgħa, li darba kellha, wiehed jista' jhossu aktar hieles li jfittex u jxandar is-sejbiet tiegħu dwar is-sejha għall-egwalitarizmu tas-seklu tmintax u fih isib il-motivi li gāgħlu lil Vassalli jitqabad mal-Gvern ta' l-Ordni mhux biss bil-kitba iżda bl-għamil ukoll. U mbagħad, għandu mnejn jkun jista' jwiegħeb għall-mistoqsija: minnu li Vassalli, kif qal Cremona, kellu l-għan li jdahhal sens ta' demokrazija fil-Gvern ta' l-Ordni u kien lest, bħal Pestalozzi¹⁸ jgħin lil dak il-Gvern, qabel ma mbagħad qata' qalbu u dar kontrieh, jew, kien x'kien Vassalli kellu l-għan li jhebb għal dak il-Gvern despotiku u l-memorjali li ressaq quddiemu kienu biss pretest, offerta li kien jaf li l-Gvern ma jstax jilqagħha iżda li biha jkollu raġuni għaliex jgħajru u jqajjem lill-Maltin kontrieh?

Għandu mnejn min jinzel ifttx fl-arkivji ta' l-Illuministi jkun fl-ahhar jista' jwiegħeb il-mistoqsija: jew kien Vassalli mgħajjex fuq il-fehmiet tal-Clubs Massoniko-Ġakobini ta' Napli fejn kienet tinhema r-rivoluzzjoni bil-qari tal-*Congiura dei pazzi* u tal-*Bruto* ta' Alfieri u l-qari tar-Rivoluzzjonarji Franciżi u Amerikani li fehmiethom kienu xterdu u thaddnu fis-Saltna taż-Żewg Sqallijiet?¹⁹

Tibqa' tidher ingenwa l-interpretazzjoni li Cremona ta lit-talba ta' Vassalli, imsemija minn Panzavecchia, biex il-Gvern ta' l-Ordni jsir demokratiku, meta nqabbluha mal-*Lettera dei patrioti d'Italia al Re delle due Sicilie (Milano, 15 fiorile, 1798)*²⁰ – memorjal li fih jintalab li titwettaq politika ta' demokratizzazzjoni fis-Saltna qabel ma jsir hbit armat mill-Franciżi? Il-kummentatur Paolo Frascani jgħid hekk dwar dal-memorjal Naplitan: 'Barra mill-ingenwità u l-astrazzjoni ta' talba bħal din, ikun interessanti nilmħu fiha l-għarfien ta' dawk li kienu sa jkunu l-konsegwenzi ta' invażjoni ta' l-Italja t'isfel min-naħa tar-Rivoluzzjonarji Franciżi. Jekk it-talba ma tintlaqax, is-Saltna kienet sa tisfa mnezzgħa minn armata barranija li jkollha l-jedd iżżarma l-monumenti ta' l-arti u ċcahhadha minn flusha.' Ma jidhirx li fil-memorjal ta' Vassalli kien hemm din it-theddida, iżda waqt li l-memorjal Naplitan ma gie ffirmat minn hadd, ta' Vassalli sar fuq ismu. Iżda l-konsegwenzi kienu xorta: l-Ordni tilef kollox meta ġew il-Franciżi. Hija hasra li tibqa' għal dejjem il-mistoqsija: kieku l-Gvern ta' l-Ordni għamel kif ried Vassalli u dawwar lil Malta f'repubblika,

Napuljun kien jerhilha meta kien fi triqtu lejn l-Egittu? Li nafu fiż-żgur hu li Napuljun ma hebbx ghar-Repubblika ta' San Marino, anzi, waqaf f'riġlejn l-gholja li fuqha mibnija u baghat iselli ghaċ-ċittadini taghha u jifirhilhom bhala 'l-eqdem repubblika fl-Ewropa'²¹.

Kinitx ingenwa jew le t-talba ta' Vassalli, lil min kitibha nsibuh imdahhal sew fil-Partit Repubblikan ta' Malta²² li kien jiltaqa' fil-Club ta' Hal Lija²³ u qajla kellhom nies ingenwi mxierka fih. Kien Club li mill-kliem jasal ghall-fatti mqar jekk l-ghadu tiegħu kien bil-wisq aktar setghan minnu.

Ma jkun hażin jekk fil-qosor kemm jista' jkun nagħtu harsa lejn l-ghadu tar-Repubbiikani u lejn il-qagħda li halla lil Malta taqa' fiha.

L-ewwelnett il-Gvern ta' l-Ordni kien xbiha mqaxxra ta' l-*ancien regime*, ir-reġim il-qadim li fl-Ewropa konservattiva kien ifisser tirannija u despotiżmu bla rażan. L-Ordni mhux biss kien aristokratiku iżda magħmul minn nies barranin. Il-Maltin setgħu biss iseftrulu; lanqas joholmu ma kienu li xi darba seta' jkollhom xi sehem, ċkejken kemm hu ċkejken, fit-tmexxija tal-pajjiż u tagħhom infushom. Dan kien jghodd għall-Maltin kollha, fosthom in-nobbli, li whud minnhom kellhom in-nisel nobbli tagħhom sejjer lura sa żmien l-Ispanjoli, il-borgeżija u m'għandniex xi nghidu l-haddiema u l-bdiewa.

L-aktar li kienet thoss dan-nuqqas kienet il-borgeżija, għax in-nobbli kienu draw imċaħħdin u l-baxxi, billi l-kotra l-kbira kienu bdiewa kienu mdorrijin bil-madmad tal-hakkiem. Biex tagħqad wara l-irvell ta' Dun Gejt Mannarinu fl-1775, magħruf bhala l-Irvell tal-Qassisin²⁴, il-Kunsill Popolari ma tlaqqax iżjed għad li l-Gran Mastru Ximenes, bil-hsieb li jrattab il-qlub tan-nies tar-rewwixta, kien sejjaħ laqgħa tiegħu u wiegħed li jqim il-jeddijiet u l-privileġgi tal-poplu. Il-Kunsill tneħħa formalment mill-Gran Mastru De Rohan, jew is-Sultan Dirwan, kif kienu jafuh il-Maltin, fl-1777 u ma reġax iltaqa' qabel l-4 ta' Settembru 1798 meta l-Maltin bdew isejhulu l-Kungress.

Il-qagħda tal-Maltin taht l-Ordni kienet hadet xejra għall-agħar sa mill-bidu tas-seklu tmintax meta l-popolazzjoni saret darbtejn ta' li kienet qabel, hekk li l-Gran Mastru Zondadari (1720–1722) kien qal, ċinikament, li l-pesta biss setgħat tholl din il-problema. Vilhena (1722–1736) fittex li jtaffi l-inkwriet fost il-poplu billi holoq xogħol fil-bini pubbliku. Ma' mewtu t-Teżor kellu d-dejn ta' 278,645 skud li mal-mewt ta' Despuig (1736–1741) żdied b'179,003 skudi b'defiċit ta' kull sena ta' 120,098 skud. Il-Gran Mastri Zondadari u Ximenes (1773–1775) haddnu politika ta' awsterità li qanqlet bosta nuqqas ta' kuntentizza fost il-Maltin.

Il-Gran Mastru Pinto (1741–1773) żamm il-prezz tal-hobż baxx iżda reġa' zied id-dejn tat-Teżor. Matul il-hakma tiegħu, ta' Sultan Assolut bhas-Slaten tal-kontinent fosthom is-Sultan ta' Franza li kien ixebbah lilu nnifsu max-Xemx, kien hemm kull xorta ta' korruzzjoni fil-*Massa Frumentaria*, nghidu ahna, li fiha kienu jinvestu l-Maltin bi tlieta fil-mija u li kellha l-monopolju fuq l-importazzjoni tal-qmuh. Ma' tmien il-hakma ta' Pinto, il-komun jew l-Università tal-Belt Valletta li kienet tmexxi l-*Massa Frumentaria* kien falla u kellu jagħti 600,000 skud lit-Teżor ta' l-Ordni.

Imbaghad ghal ftit taż-żmien wara l-1776 reġa' tqajjem fuq ringlejh in-negożju tal-*corso*, ghamla ta' serq tal-baħar li bl-iskuża tar-Reliġjon kien iġib priza ġmielha mix-xwieni tal-Misilmin tal-kosta Afrikana,²⁵ li minnha l-Gran Mastru kien jieh u għaxra fil-mija tal-qligh ta' l-oġġetti rkantati u mill-bejgħ ta' l-ilsiera maqbuda. Biex tinghata xbiha tat-taħsir morali li kien hawn fil-pajjiż ta' min wiehed isemmi wkoll il-fatt li bejn l-1703 u l-1800, l-Isqof qatt ma laqqa' l-ebda sinodu; il-Kavallieri kienu jaġhmlu kulma jiġihom f'rashom u għal idejhom, u jekk kien hemm xi rezistenza min-naħa tal-Knisja ma kinitx biex jitrazżnu l-Kavallieri imma biex in-nies li kienu jaqgħu fil-ġurisdizzjoni ta' l-Isqof ma jiġux ikkastigati mill-Gvern.

M'għandniex xi nġhidu wkoll l-Irvell safa mxejjen u rjus il-mexxejja maqbbdin ġo l-arbli għoljin hdejn is-swar tal-belt swew bhala twissija serja għal min kien jiġih f'rasu jqu kontra l-Ordni. Izda la swew biex itejbu l-qagħda ekonomika u wisq anqas biex idawru lill-poplu favur l-Ordni jew favur il-Gran Mastru. Jekk fi żmien Ximenes xi hadd kien żeba' mal-Palazz tas-Sultan dal-kliem iebes: "*Poveri maltesi, in che miserie vi ha portato questo Gran Mastro*" (Imsejtna Maltin, f'liema għaks gabbhom dan il-Gran Mastru) taħt De Rohan il-qagħda ma marret xejn għall-aħjar.

Aktar ma l-qagħda ekonomika kienet imwiegħra aktar il-Gran Mastru żamm iebes fil-qagħda tiegħu bhala Sultan Assolutista bil-hruġ tad-Diritto Municipale fis-17 ta' Lulju 1784, kodiċi mifruq fuq seba' kotba li l-għan tiegħu, ewlieni, deher ċar li kien li jibqa' jżomm lill-poplu mrażżan bil-principju li x-xewqa tas-sultan kienet il-liġi suprema tal-pajjiż u ma jithalla l-ebda xaqq dawl ta' tama għall-jeddijiet tal-Maltin bhala bnedmin u bhala nazzjon fid-dawl tal-Jeddijiet tal-Bniedem u taċ-Ċittadin mahruġin mir-Rivoluzzjoni Franċiża fis-26 ta' Awissu 1789.²⁷

Il-Gvern ta' l-Ordni kien stieden lill-avukat magħruf Naplitan Giandonato Rogadeo biex isawwar liġijiet ġodda. Fost il-liġijiet li kien hejja Rogadeo kien hemm li l-Gran Mastru ma kellux jindahal fil-kawżi tal-qrati hliet meta tinghata sentenza tal-mewt. Rohan ma riedx iċedi dan id-dritt li kien igawdi u ta l-proġett f'idejn avukati Maltin li qdewh mill-koxxa u għenuh jehodha kontra l-ideat imdawlin li sadattant harġu fil-beraħ fi Franza u saru magħrufin ma' l-Ewropa kollha.²⁸

Is-Sultan Dirwan mhux biss ma kienx beħsiebu jagħti kas tal-jeddijiet li nġhataw għarfien fl-aqwa potenza ta' l-Ewropa ta' żmienu izda ried juri bl-aktar mod dafi li hu kien iżomm mas-Sultan mahbut mill-Assemblea Nazzjonali ta' pajjiżu. (Għal din l-imġiba kellu jhallas il-Gran Mastru ta' warajh meta Napuljun niżel Malta u l-Ġeneral rebbieh seta' jislet imġibet il-Gran Mastri bhala turija ta' hidma kontra r-Rivoluzzjoni u b'riżq il-potenzi reazzjonarji).

Kemm il-Gran Mastru ta' Malta kien iqis ruħu bhala wiehed mis-Slaten ta' l-Ewropa jidher minn dawn it-tliet fatti dokumentati: 1) meta waslet l-aħbar li r-Re Lwiġi XVI u l-familja tiegħu nqabdu jaharbu minn Franza, De Rohan tant hadha bi kbira li tah attack ta' puplesija²⁹; 2) fil-15 ta' Jannar 1795 fil-Knisja Parrokkjali ta' San Pawl Nawfragu l-Belt saret l-espożizzjoni tal-kwarantuni *pro preservatione* għall-harsien tal-gzejjer ta' Malta mid-"*diżordnijiet ta' Franza*"; 3) imbagħad kif ha l-aħbar li r-Re ta' Franza "*nstab hati ta' komplott kontra l-helsien tan-Nazzjon u ta' attack*

kriminali fuq is-sigurtà ta' l-Istat'' u nqatgħetlu għall-mewt, De Rohan amar li jsiru l-funerali fil-Knisja Konventwali ta' San Ġwann 'bil-pompi kollha li s-soltu jsiru fil-mewt tas-slaten bħalna.'³⁰

De Rohan ma kienx iħobb jahdem minn taht. Lanqas meta ra li Franza, li magħha Malta kellha rabtiet hekk mill-qrib, kienet diehla fi żminijiet ġodda. L-ebusija ta' rasu, m'għandniex xi nġhidu, ma kinitx ġeġja mill-fatt li ried iżomm il-hakma assoluta tiegħu, iżda għaliex l-Ordni, bit-tifsila tiegħu kien se jsibha haġa iebes wisq biex flok prinċipat, kif kienet Malta, jibqa' jmxexxi repubblika. Kienet haġa x'aktarx ċara li żmien l-Ordni kien wasal fi tmiemu.

Għandu mnejn iddisprat kif kien quddiem is-sinjali taż-żminijiet, De Rohan aktar hrax fil-qagħda tiegħu. Mhux biss għamel it-turija ta' solidarjetà ma' l-*ancien regime* li semmejna, iżda meta d-Direttorju Franciż hatar rappreżentant tar-*Repubblika* għal Malta, il-Gran Mastru baġhat iwiegeb minnufih li ma kienx se jilqgħu għaliex hu u l-Kunsill tiegħu ma kinux behsiebhom jagħrfu, la dak inhar u lanqas fil-ġejjieni, l-hekk imsejha *Repubblika*.³¹

Xejn ma kien wiehed jistenna li r-*Repubblika* Franciża u l-*Prinċipat* ta' Malta setgħu qatt jilhqu xi ftehim. Kulma seta' wiehed jistenna kien li Malta tkun il-bersall tar-*Repubblika*, mhux biss billi din teħdilha ġidha kif għamlet bil-*Loi Spoliateur* iżda li tibgħat ukoll l-armata rivoluzzjonarja tagħha u taħbat għaliha.

Iżda d-Direttorju ta' Franza, bi qbil mal-fehma li kien werwa darba Robespierre innifsu, jiġifieri li l-armata rivoluzzjonarja ma kinitx iddawwar nies favur ir-*Repubblika*, ried jimxi b'mezzi oħra. Fost dawn kien hemm it-tixrid tal-propaganda repubblikana permezz ta' nies imħarrġin fit-tagħlim, li jiltaqgħu fi *clubs* repubblikani, jew Ġakobini, u jqajmu kuxjenza kontra l-ordni soċjali tal-konservattivi, tar-reazzjonarji.

Kemm kienu jahdmu bis-serjetà dawn il-*clubs*, mhux biss fi Franza fejn kien irnexxielhom iwasslu għar-Rivoluzzjoni, iżda wkoll lil hinn mill-fruntieri tagħha, narawh f'dak li kiteb Matteo Galdi fis-*Saggio d'Istruzione pubblica rivoluzionaria*³² fejn ifahhar iċ-ċirkli kostituzzjonali (mwaqqfa fuq il-mudell tal-*clubs* Ġakobini) u jishaq fuq is-siwi ta' l-'apostolat Repubblikan'. Huwa jxebbah il-hidma tar-repubblikani mal-persunaġġi l-kbar li nsibu fil-ġrajja tat-twemmin reliġjuż.

Jikteb Galdi: 'Mingħajr l-apostolat, Kristu, Muhammed, Odin u kemm kienu nies tat-twemmin fid-dinja kien ikollhom f'it li xejn proseliti, ma kinux iwettqu dak il-progress mġaġġel u ta' l-għaġeb fi żmien qasir.'³³

Hawn Malta l-qagħda kienet x'aktarx aġar minn dik ta' l-Italja, L-ewwelnett minhabba fl-injuranza tal-biża' li kienet taħkem fost il-poplu³⁴ u t-tieni billi dik li setgħet kienet it-tarka tal-poplu, jiġifieri l-Knisja, kienet tirded lill-hakkiema tiegħu u ma taqbilx magħhom biss meta tingħafas hi wkoll.

Xitla ohra mill-mixtla mdawla – il-Logġa

Fost in-nuqqas ta' qbil mad-dommi ta' l-imghoddi, nibtet flimkien ma' l-Illuminizmu li ried itajjar il-madmad ta' dak kollu li ma kienx marbut mar-Raġuni, u warrdet, għad li għal bosta raġunijiet tisfa mwarrba mill-istoriċi ortodossi, xitla ohra: l-għaqda li tiltaqa' f'imkejjen magħrufin bhala Logoġ u li fihom ma jista' jidhol hadd għajr l-imsiehba li ġew inizjati.

Il-bidu tal-Mażunerija huwa mkeffen fiċ-ċpar taż-żmien. Li hu żgur hu li fis-Seklu tad-Dawl infirxet aktar u ġibdet lejha l-aktar nies imghallmin u mharrġin fit-tagħlim mill-pajjiżi kollha ta' l-Ewropa. Voltaire sar membru tal-Logġa tas-Sebat Ahwa (*Neuf Soeurs*)³⁵ fl-1778, Lafayette u l-mexxejja tal-Ġakobini Franciżi, Danton, Sieyes u Camille Desmoulins kienu mażuni habrieka.³⁶ Ohrajn isemmu wkoll lil Robespierre, Mirabeau u Marat³⁷. Il-*Clubs* Ġakobini ta' l-Italja t'Isfel jirreferu għalihom bhala Massoniko – Ġakobini. Il-verità hi li waqt li l-Mażunerija ma kinitx għaqda li taħdem għar-rivoluzzjoni, bosta mir-rivoluzzjonarji kienu ssiehu fiha u waqqfu hafna loġoġ sewwaw bil-ghan li jaqilbu l-ordni soċjali qadim u floku jdahhlu wiehed insejjes fuq il-jeddijiet tal-bniedem u hieles mill-madmad tas-saltniet tiranniċi u tal-knisja msiehba magħhom.

Hawn Malta wkoll kien hawn bosta loġoġ, fi hdan l-Ordni ta' San Ġwann innifsu. Il-kavaliier Bali ta' Brandenburg, Wolfgang Guttenberg, stqarr fl-1730 li xi żmien qabel kien hallas is-somma ta' 150 skud biex tinbena Logġa Massonika fl-Imsida qrib l-Għajn tal-Hasselein li kien bniesha hu wkoll. Il-Gran Mastru kien jghid li jipprojbixxi s-shubija tal-kavallieri fil-Mażunerija iżda meta gie Malta fl-1783 l-Konti Kollowrat, Mażun magħruf, u dahal fl-Ordni sab li l-Gran Mastru De Rohan u l-Viċi – kancellier ta' l-Ordni Hompesh kienu mażuni f'logġa Maltija.³⁸ Dak li jkun għandu mnejn jistaghgeb u jistaqsi: kif jista' jkun li dawn il-konservattivi wkoll kienu msiehba fil-Mażunerija jekk diu kienet miżghuda bl-Illuministi? It-tweġiba hija faċli. Il-Mażunerija qatt ma kienet politikament omogenja. Fiha loġoġ li l-lewn tagħhom ikun differenti hafna minn ta' ohrajn, għad li mbagħad l-imsiehba kollha jqisu ruhhom ahwa ta' xulxin u meta tinqala' l-htieġa jghinu lil xulxin minkejja kull għawġ u tweghir.

Hemm bosta fehmiel dwar kemm kien hemm ostilità għall-Knisja fost il-Mażuni: fehmiel li ma jaqblux bejniethom. Alec R. Vidler isostni li x'aktarx ma kienx hemm ostilità dik il-habta. Huwa jghid li 'bosta qassisin kienu msiehba fil-loġoġ li ma kienx għad għandhom l-anti – klerikalizmu li mbagħad, wara, sar hekk sfiq fi hdan il-Mażunerija kontinentali.'⁴⁰

B'danakollu Arthur Bonnici⁴¹ jghidilna li hawn Malta 'l-Inkwizitur G.F. Gallarati Scotti (1785–93) stqarr it-thassib tiegħu mas-Sagra Kongregazzjoni ta' Ruma li wissietu jzomm għajnejh miftuħin fuq is-suspetti⁴² li minhabba n-nuqqas ta' xhieda ma setghux jiġu kkundannati.'

Kemm kienet b'saħħitha l-Mażunerija f'Malta u kemm kellha gheruq fil-fond fost l-implahhqn u fost il-borgezija jidher mill-fatt li għal żmien twil kien mahsub li Napuljun sar membru tagħha matul is-sitt ijiem li qatta' Malta fl-1798.⁴³

Kemm il-Mażunerija kienet taħmel kull reliġjon johrog mill-fatt li meta kien hawn Malta Napuljun mhux biss heles lill-2000 ilsir Mislem li sab hawn iżda ta l-helsien shih lil-Lhud⁴⁴, u halliehom jibnu sinagoga; meta wasal l-Eġittu sqarr li kien “il-protettur ta’ l-Islam”⁴⁵ u meta ġedded il-Konkordat mal-Papa amar li jkun jibda billi jagħraf il-Kattoliċeżmu bħala ‘r-reliġjon tal-kotra tal-poplu Franċiż’.⁴⁶

Wiehed minn dawk li kien jammira Napuljun, Voltaire, kien wissa lil Federiku l-Kbir tal-Prussja li l-kotra setgħet tibqa’ thaddan it-twemmin Nisrani iżda l-Imdawlin kellhom ihaddnu t-twemmin fir-Raġuni u fl-Essri Suprem għax kien jemmen li ‘*Il faut une religion pour le peuple*’ (għall-poplu kien meħtieġ it-twemmin) waqt li lil d’Alembert⁴⁷ wissieh: ‘*Quoi que vous fassiez, écrasez l’infame, et aimez qui vous aime.*’ (Tagħmel x’tagħmel, hassar dil-ħaġa infami (s-superstizzjoni) u hobb lil min ihobbok).

Din it-tolleranza reliġjuża nnifisha kienet ħaġa ġdida għal kollox fl-Ewropa l-aktar fl-artijiet fejn kienet għadha sseħħ is-sistema fewdali, fosthom is-Saltna taż-Żewġ Sqallijiet u l-Prinċipat ta’ Malta. M’għandniex xi ngħidu l-Knisja Kattolika harġet kontra l-Mażunerija sewwasew għax fiha lemhet rivalità għar-rwol politiku internazzjonali tagħha barra milli għall-fatt li dak iż-żmien, aktar mil-lum, kienet għajjura għall-esklussività reliġjuża.

Imma jekk il-mistoqsija dwar il-‘misteru’ tal-Mażunerija tista’ titwieġeb bid-dokumenti li jeżistu dwarha, mhux daqshekk faċli titwieġeb din, fid-dawl tad-dokumenti li nafu bihom sal-lum: il-*Club* tar-Repubblikani li fih kien imdahhal Vassalli kien *Club* massoniku wkoll? Kemm Joseph Galea kemm Andrew P Vella li jimxi fuq jifirduhom minn xulxin, għad li jsemmuhom bħala *Club* li jiltaqa’ bil-moħbi f’Hal Lija. Minnu li l-Mażunerija tiltaqa’ ‘bil-moħbi’ iżda hekk ukoll irid jagħmel kull min ikun qed jaħdem biex iwaqqa’ l-Gvern bħalma kienu jagħmlu ta’ Vassalli.

Kieku nistgħu nistabilixxu li l-*Club* tar-Repubblikani (jew Ġakobini, kif kienu magħrufin) kien *Club* Massoniku kieku bosta mill-mistoqsijiet dwar l-għajnuna li ha Vassalli kull meta sab ruhu fit-tigrib kien ikollha twegiba ħafifa u ħafna aktar konvinċenti mis-semplici assunzjoni li kien isib lil ‘tal-partit’ jaqzbu għalih.

Jekk tassew harrbuh meta kien magħluq il-Forti Rikazli, kif jgħid Cremona wara Vassallo, kienu biss nies li jobogħdu lill-Ordni, jew nies marbutin bil-ġurament li jgħinu lil huthom fil-għawġ? Terġa’, meta ħareġ mill-Belt Valletta waqt l-Imblokk u ġie f’idejn il-Maltin tal-kampanja, għaliex ma safax imsawwat u mahbut kif għalhom ohrajn, iżda meħud għand Ball u eżiljat fl-artijiet fejn kien hemm il-ħakma Franċiża? Dan ġara għax kien magħruf mal-Maltin bħala ‘bniedem għaref’ u għalhekk mhux ta’ min wiehed imissu jew għax kellu l-ħbieb, jew ahjar l-‘ahwa’ fuq in-naħa ta’ l-Ingliżi?

Kif għidna diġà dwar il-Kavaliieri u l-Gran Mastru f’logġa ‘monarkika’, huwa magħruf ukoll li bħalma n-nies ta’ Napuljun kienu msieħba f’logġa rivoluzzjonarja, Nelson u n-nies tiegħu kienu membri ta’ logġa monarkika wkoll.⁴⁸

'Il quddiem meta naraw il-merhba ahwiġa li Vassalli sab f'John Hookman Frere kif reġa' lura Malta wara l-eżilju, nerggħu nhabbtu wiċċha ma' l-istess mistoqsija. Imma għaliha nġid biss li jekk stess il-*Club* ta' Hal Lija kien biss Ġakobin u mhux Massoniku – Ġakobin bħall-*Clubs* tal-Ġakobini Taljani, nafu li l-familja li mbaġħad Vassalli żżewweġ għandha, Formosa de Fremaux, kellha wiehed minnha kemm promotur tal-Mažunerija kemm habib tal-Frañċiżi.⁴⁹

Hu x'inhu, Vassalli meta ġie Malta wara li kien jistudja Ruma ma damx ma sab ruhu mdahħal fil-konfossa kontra l-Ordni. Mill-ghan tal-konfossa, jiġifieri li l-ewwel tiġi żarmata l-armerija ta' Hal Qormi, kien jidher li hemm il-hsieb li ssir rewwixta mill-Maltin li għaliha kien jehtieg qabel jitwarrbu l-armi. Ta' min wiehed ifakkar hawnhekk li jekk bosta mill-irħula snin wara qamu kontra l-Frañċiżi, kien hemm bosta beltin favur ir-Rivoluzzjoni u hafna minnhom siefru ma' Napuljun meta baqa' sejjer l-Eġittu u fil-fatt hemmhekk għamlu isem bħala ġellieda mill-aqwa.⁵⁰

L-ewwel m'ghamel Vassalli waqt wahda mill-mawriet tiegħu f'Malta minn Ruma kien li fil-11 t'April 1795 jitlob permess lis-Sultan Dirwan⁵¹ biex jiftah skola għat-tagħlim tal-Malti. Dal-permess nġhatalu għad li ma nafux l-iskola nftelitx u jekk infetħet kemm kisbet studenti.⁵²

Imbaġħad il-memorjal li Vassalli baġħat, wara, lill-Gran Mastru kien aktar fih wiehed x'jomghod. Għal daqstant ta' min wiehed jiflih kemmxejn fit-tul. L-ewwelnett naraw x'kien jgħid. Dejjem skond Fortunat Panzavecchia li nafu li kien habib u dixxiplu ta' Vassalli⁵⁰ – u għalhekk għandna naħsbu li kien qieghed itenni dak li qallu Vassalli nnifsu – dan il-memorjal kien fih tliet talbiet ewlenin:

(a) li l-Ordni ta' San Ġwann jagħmel talba lis-Sante Sede sabiex jikseb id-dispensa tar-raba' vot, fi kliem iehor halli ma jibqax marbut li jrid jiġġielel lill-Misilmin; (b) jinfetħ il-port ta' Malta għall-kummerċ mal-Lvant u b'hekk tistejjer l-ekonomija tal-Gżejjer; (ċ) titwaqqaf Lingwa ġdida biex fiha jidhlu l-Maltin u b'hekk ikollhom sehem fit-tmexxija ta' pajjiżhom.

Ma kienx memorjal magħmul bl-addoċċ. Kien fih bosta nases għall-Ordni tharislu mnejn tharislu. Sew jekk Vassalli kien qieghed tassew jipprova jħabbe lill-Ordni mal-Maltin (kif jishaq Panzavecchia) sew jekk kien qieghed jagħmilha ta' *agent provocateur* u kienet biss mossa politika, l-Ordni qajla seta' jitlob għal did-dispensa u jistenna li jibqa' jżomm l-*istatus* speċjali tiegħu bħala ordni reliġjuż. Meta Spanja talbet lill-Ordni biex ma jibqax ihebb għall-iġfna Torok, l-Ordni wieġeb li haġa bħal din kienet tbiddillu għal kollox il-kostituzzjoni tiegħu li kien halef li jibqa' jħarisha sa l-aħħar qatra demm. (Arkivji ta' l-Ordni 275, f25r). It-tieni proposta, titwila ta' l-ewwel wahda, kienet bħalha tolgot lix-xeħta ta' l-Ordni fil-laħam il-haj, għax jekk biex titwiežen il-Kaxxa ta' Malta li kienet herba kellu jsir il-kummerċ mat-Turkija, l-Ordni kien jitlef kull jedd għall-*istatus* tiegħu. It-tielet proposta, x'aktarx l-anqas wahda diffiċli,⁵³ ukoll dehret iebsa f'għajnejn l-Ordni u jekk Vassalli riedha tkun offerta li ma tistax tintlaqa' kien jaf x'qed jagħmel sew.

Hu x'inhu, jgħarrfuna kemm Panzavecchia kemm Vassallo u m'għandniex xi nġid Cremona warajhom, il-memorjal ma ntlax u Vassalli seta' b'wiċċu minn quddiem jingħaqad mal-partit Repubblikan u miegħu jdahħal bosta żgħažgħ li kienu

mxebbghin bil-hakma ta' l-Ordni u fl-istess hin ma ridux jinghaqdu mal-“partiti” l-ohrajn li minnhom min kien irid igib lill-Ingliži, min lir-Russja, min lis-Saltna taż-Żewġ Sqallijiet.

Minn dak il-hin Vassalli sar imsieheb habrieki tar-Repubblikani. Kien donnu sab, fl-ahhar, il-vokazzjoni tieghu bhala illuminista u bhala intellettuali tabilhaqq. Wara kollox, Madame de Stael innifisha tammetti li: ‘*Ce sont philosophes qui ont fait la Revolution*’. (Huma l-filosfi – l-intellettuali – li ghamlu r-Rivoluzzjoni).⁵⁴

Wahda mill-hidmiet li meddew għonqhom għalihom dawn ir-Repubblikani kienet sewwasew hidma ta’ bixra militari li mix-xehta tagħha kienet marbuta ma’ hidma usa’ li kellha twassal għal hbit fuq l-Ordni li fih jiehdu sehem bosta nies. Billi t-tifkira ta’ l-Irvell tal-Qassisin bilfors kienet għadha f’moħħ kulhadd wiehed ma jistagħgibx li fir-rewwixta mistennija kellhom jiehdu sehem mhux il-Maltin biss iżda xi barranin ukoll, fosthom uhud imlahħqin sew fil-Gvern ta’ l-Ordni. Hadd ma jistagħgheb li dawn kienu l-istess nies li mbagħad fixklu lil Hompesh u ma hallewhx jilqa’ ruhu mill-invażjoni ta’ Napuljun u li l-Ġeneral imbagħad raddilhom hajr għasehem li hadu fil-htif ta’ Malta.

Fir-rebbiegha ta’ l-1797, jikteb Cremona⁵⁵ ‘insab li mill-Armerija ta’ Hal Qormi kienu nserqu xi porvli u armi tan-nar. Fuq hekk saret ftitxija sewwa u ġew arrestati xi nies li kienu mdahħlin fil-konfossa kontra l-Ordni kif ukoll f’dan is-serq li ġie magħmul bil-hsieb li jżarmaw l-Artillerija ta’ dawk l-inhawi fejn milli jidher kienet se tqum ir-rewwixta.’

F’rapport mibgħut lill-Kardinal Busca mill-Inkwizitur f’Malta Giulio Carpegna nsiru nafu li wara laqgħa bejn l-Avukat tal-Principat u tliet Kunsillieri tas-Suprem Maġistrat tal-Ġustizzja u żewġ Fiskali tal-Kastellanija l-Hamis ta’ qabel kienu ġew arrestati tmienja min-nies fuq il-konfossa; fil-jiem ta’ wara sfaw arrestati erbgha ohra⁵⁶; fosthom kien hemm ‘żewġ surgenti żgħażaġh tal-Korp tax-Xwieni, żewġ fizzjali baxxi tar-Riġment tal-Kaċċaturi u wiehed li dan l-ahhar hareġ għad-dawl Grammatika u Dizzjunarju ta’ l-Ilsien Malti’.⁵⁷

L-inkwizitur haseb li ma kinitx konfossa importanti iżda l-Gran Mastru deherlu li kienet u hekk għarrfu meta mar ikellmu. Andrew P. Vella jghidilna li Carpegna kien anqas effiċjenti minn ta’ qablu.⁵⁸ Dan kien minnu jew kien jibza’ li ma johroġ xejn minn dawn l-arrestati hlief li jilhaq jinbagħad hu? F’inqas minn sena wara Carpegna rriżenja – donnu hass li riesaq għawg kbir – u fil-fatt malli wasal Napuljun, il-Ġeneral Ġakobin żarma l-Uffiċju ta’ l-Inkwizitur f’Malta.

Il-konfossa tal-Ġakobini Maltin kienet ilha sejra gmielha għaliex hu u jixhed fl-10 ta’ Ġunju 1797, il-Kavaliere De Bardonnenche sqarr li sa mit-3 ta’ April 1795 l-armier Mikiel Balzan (wiehed mill-mixlija) ma kien tahom l-ebda biċċa arma għattiswija u fit-12 ta’ Ġunju Mari mart Baskal Felice xehdet li kienet irċeviet minghand Balzan xkora mimlija bl-azzarini mkissra bhala njam għall-hruq. (Balzan ngħata l-eżilju għal għomru). Vassalli, meqjus mill-Kummissjoni Ġudizzjarja bhala l-mexxej tal-konfossa, intbagħat għomru l-habs fir-Rikażli.

Billi Vassalli jghid li dam għaxar xhur maghluq il-habs qabel harrbitu l-qawwa Franciża, jidher li harrbuh f'Marzu 1798, tliet xhur qabel Napuljun niżel Malta. Il-kliem li juża Vassalli meta jgħarraf biż-żmien li dam il-habs huwa sewwasew dan: '*Le citoyen Michel-Antoine Vassalli, auteur d'une Grammaire et d'un dictionnaire maltois (dak iż-żmien ma kinitx 'maltais'), accueilli par les connoisseurs*⁵⁹ *tant nationaux qu'entrangers: persecuté par l'ancien gouvernement pour ses opinion politiques et devoué depuis dix mois à une prison perpetuelle, dont il ne doit la fin qu'à la valeur française*'... (dak iż-żmien ma kinitx 'française' bħal-lum),⁶⁰ – (Iċ-ċittadin M.A. Vassalli, awtur ta' Grammatika u ta' dizżjunarju Malti, milqugh minn dawk li jifhmu, kemm nazzjonali kemm barranin, ippersegwitat mill-Gvern l-antik għall-fehmiet politiċi tiegħu u li qatta' għaxar xhur habs waqt sentenza ta' habs għal ghomru li ntemmet biss b'rihet il-qawwa Franciża').

F'din is-silta tal-Petizzjoni ta' Vassalli ta' Lulju 1798 hemm żewġ punti ta' min wiehed jistharrighom. L-ewwel, la Vassalli jghid li dam għaxar xhur habs fir-Rikażli, ifisser li tharrab qabel gie Napuljun u bħal Ċensu Barbara, kif itarrfilha Cremona⁶¹ niżel Malta mal-General. Ġieq fuq *L'Orient* jew fuq xi wiehed mill-igfna l-oħra ma nafux, iżda nafu żewġ hwejjeġ dwar il-gifen ewlieni tal-flotta Franciża⁶²: ismu jixhed ir-rabta ma' l-Orient tal-Mažunerija u li fuqu kien hemm 150 studjuż bejn xjenzati, poeti u artisti, lkoll imrawmin fl-għerf ta' l-Illunim iżmu li magħhom Napuljun kien jibqa' jiddiskuti, fuq il-gverta, sas-siġhat bikrin tal-ghodwiet sajjija hu u jtellaq ma' Nelson fit-tellieqa famuża tagħhom tul il-Mediterran.

It-tieni haġa: ta' min wiehed jorbot hafna fuq il-kelma '*valeur*' li uża Vassalli minhabba li t-tifsira ewlenija tagħha (*force, courage à la guerre*) iktar tirreferi għal azzjoni qalbenija ta' gwerra – bħal harba minn taht innieher l-ghadu – milli għall-fatt li Napuljun ha' l-Malta u helsu mill-habs għax kieku, f'dan il-każ, Vassalli kien (jaqbillu) jirreferi għall-ghemil tal-General flok ikun vag.

Il-harba ta' Vassalli mir-Rikażli għandha l-bixra kollha ta' harba mwettqa minn min huwa marbut li jghin lil min isib ruħu fil-ghawġ.

Żewġ friegħi tad-dawl: is-sabih u s-siewi

Iż-żewġ kitbiet li fihom l-aktar li nsiru nafu bil-fehmiet u bl-ghanijiet ta' Vassalli huma d-*Discorso Preliminare* u l-kitba magħrufa bħala *Stedina* li harġet għad-dawl wara mewtu. Id-*Discorso* jidhol għalih billi jagħmel it-tislama tas-soltu li biha l-kittieb jixtieq '*salute e felicità*' lill-qarrejja tiegħu. Iżda lill-qarrejja li jsejhilhom '*Concittadini*' u l-indirizz huwa '*alla nazione maltese*' – l-ewwel darba li l-Maltin issejhu 'nazzjon' fis-sens li l-kittieb ma riedx ifisser 'pajjiz' jew 'stat' bil-kelma iżda l-poplu.

Imqar il-kelma '*concittadini*' trid tghaddi mill-għarbiel. Ghaliex la l-Maltin kienu għadhom sudditi tal-Gran Mastru li kien ir-ras tal-Prinċipat ta' Malta, wiehed ikollu jieqaf u jistagħgeb kif Vassalli uża t-terminu li uża li bilfors hađu minn kuntesti barranin fejn l-idea tar-Repubblika kienet xterdet u hadet is-saħħa.

Kliem iehor 'tas-seklu' hemm bosta fid-dahla, l-aktar ir-'ragione' – wiehed mill-miti tas-seklu ⁶³. Jekk jistenna li l-qarrejja jaghtu ġudizzju fuq xogħlu jistennieh ikun 'ragionato giudizio' waqt li dawk li jmaqdruh biex ikunu maqdruh ma jkunx jisthoqqilhom jitrażżnu minn 'ragionevoli risposte' għax ma jaghtux widen tal-'uomini ragionatori' u jsejsu fehmthom fuq hsibijiet 'privi affatto di ragione, anzi a lei talvolta opposti'. Jgħid ukoll li qatagħha li ma jweġibx għall-għira hajjiena jekk kemm-il darba ma jkunux mitbugħin l-'obbezioni nuove e ragionate' għax billi hu hareġ fil-beraħ dak li haseb u fassal, 'ragion vuole' li l-obbezzjonijiet għal xogħlu jkunx mitbugħin ukoll halli mbagħad kulhadd ikun jista' jgħaddi l-ġudizzju tiegħu.

Vassalli jishaq li qabel xejn wiehed ried jifhem l-ghan li għalih huwa mmirat xogħlu, jaqra kollox iżda fuq kollox id-'Discorso preliminare e ragionato' li kien se jqiegħed qabel id-Dizzjunarju. Imbagħad iċanfar lil dawk li dejjem żammew il-Malti bħala mhux siewi, iżda issa li qed juri s-siwi li kellu b'-'modi i più chiari e ragionati', min imur kontrih ikun jew imherwel jew jobgħod il-ġid tal-poplu: 'l'opporvisi o è un assoluto delirio, od uno sfacciato odio del ben pubblico.' Hawnhekk jasal għal reġunament (dil-kelma tista' tittiehed f'kull tifsira, kemm tal-lum kemm dik setteċenteska) li juri l-fehma Illuminista tiegħu: 'Gli uomini giusti, saggi, e filantropi non cercano altro che la verità, e l'essere istruiti; e quando mai si mettersero a criticare, solo il fanno per isvilupparla, e metterla in chiaro aspetto, e non già per mera vaghezza di opporre.' Il-'metterla in chiaro' huwa sewwasew dak li Kant jifhem b' 'Aufklärung'.

Imqar meta jkun qed jirraġuna (it-tifsira issa hija tal-lum) biss, Vassalli jinqeda bit-termini in voga: 'perchè è tutto il piacere di essere illuminato, ed è il diritto di essere informato'. Għad li qiegħed jinqeda bil-frażi għall-ghan ristrett li jilqa' ruhu mill-kritika (li ma jhosshix xierqa) Vassalli jinqeda bi frażijiet li jiehdu saħħithom mill-miti tas-seklu. Meta wiehed jaħseb ftit jista' jasal biex jgħid li għandu mnejn Vassalli ma kienx qiegħed juża l-frażi mitika kif ġie ġie, iżda qed jużaha b'ghan għaliex, għalih, min iċaħhad lill-poplu minn dak li għalih huwa gherf veru jkun qiegħed jagħmel hsara kbira li jisthoqqilha ċ-ċanfira tal-frażi fit-tifsira gravi kollha tagħha.

Vassalli jibqa' jishaq għaliex ma jkunx lest iħalli kritika mhix xierqa għaddejja. Isemmi t-tahbit kollu li tħabat biex ġabar il-kliem kollu tal-'Lexicon' u jsib it-tifsiriet veri u shaħ tiegħu: għalhekk min ifettillu jgħaddi ġudizzju fuqu jrid ikollu l-istess għodda setghana li nqeda biha hu. Fuq kollox, iħossu zgur li fir-'ragionamenti' li ġejjin kellu jgħib koll tfixkil, kull dubju, kull obbezzjoni fid-deher. Kull min jaqra sew dak li kiteb kellu jintebaħ kemm 'ragionati siano la condotta, il metodo a ciascun passo mio nell'illustrare la Lingua Nazionale.'

Ir-raġunijiet ifissirhom fid-'Discorso' nifsu fejn juri kemm il-Malti huwa sabih u siewi. Jiftaħ id-'Discorso' billi juri t-trawwim tal-Malti bħala parti mill-ħidma tas-seklu li tant wettaq xogħol f'oqsma tax-xjenzi li 'quasi non restano fra di esse più dipartimenti da illustrare'. Imbagħad jgħid li mill-Għarbi sab differenza kbira bejn iż-żewġt il-sna u dan gāgħlu jistudja il-sna orjentali oħrajn, l-aktar, dawk qraha u jixtiebhu.

Bhala Illuminista u neo-klassicista Vassalli ried iħaffer aktar fil-fond u jsib nisel il-Malti fl-ilsna l-qodma. La l-Malti ma kienx ġej mill-Latin jew mill-Grieg kien ġej mill-Feniċju, ilsien nies qodma daqs ir-Rumani u l-Griegi, li wara kolloxx kienu jghixu hawn Malta, tawha isimha u semmewha bosta drabi, u l-istudjuzi ta' qablu, kemm l-istoriċi kemm il-filoloġi kienu jhaddnu din il-fehma. Iżda bid-differenza ta' Agius de Soldanis, li jghidilna ċar u tond li ma kienx imharreġ biżżejjed f'seneghtu, bil-ghan li johloq '*Ortografia ragionata*', hadem u bil-ghaqal fl-ghalqa ta' dan l-ilsien qadim Feniċju – monument li tiegħu l-Maltin u l-Għawdxin kienu l-'*ingenui depositarij*'. L-ghan tiegħu hu' *parlare e ragionare di lei (la lingua) e con più chiarezza dissertare delle sue qualità e vicende*'.

Jekk l-Illuminizmu ġieghel lill-arkeoloġi jmorru jħaffru u jiskavaw fil-qodem ta' l-Eġittu u tal-qrib⁶⁵ lil Vassalli jħajru jfittex fl-ilsna orjentali l-qodma sabiex isib nisel il-Malti. Huwa jistqarr li ma jqisx ruħu bhala xxurtjat jekk barra milli jirnexxilu jsib il-prinċipji mhux magħrufa ta' lingwa mhux imħarsa u antika, ma jirnexxilux ukoll idahħal f'Malta kors nazzjonali ta' studji bil-mezz żgur ta' lsien il-poplu li hu l-ghodda waħdiena biex jinkiseb għarfien ta' l-ilsna barranin u mbaġħad id-dawl fejjiedi tax-xjenzi.

Vassalli jhoss li b'ħidmieta l-Maltin ta' żmienu u dawk ta' warajhom kellhom jifhmu kemm il-ġmiel kemm is-siwi tal-Malti. Kulma riedu jagħmlu kien li 'jeżaminaw ir-raġunamenti li ġejjin biex isawru idea aktar ċara u jhaddnu l-pjan raġunat'. Imbaġħad waqt li jistagħgeb kif lingwa daqshekk qadima u erudita kellha tibqa' niezla sa żminijietna fost nies li l-kotra l-kbira tagħhom bla tagħlim u fiċ-ċokon ta' gzejjer hekk żgħar u li sabiex isibilha nililha ried imur għall-ewwel żmien tal-Malti u jistharrġu f'dik l-ghamla bikrija.

Vassalli jistqarr li l-ġrajja ta' lsien hija marbuta mill-qrib mal-ġrajja tan-nies li jitekellmuh. Għalhekk iħares lejn is-sensiela ta' ġnus li għammru Malta. Jibda mill-Feniċji u jghid dak kollu li kien magħruf dwarhom fi żmienu u jsostni li huma thalltu man-nies bikrin li kienu jgħammru f'Malta tal-qodem, tawhom ilsienhom li mbaġħad thallat ma' l-Għarbi meta Malta għaddiet f'idejn l-Għarab. Huwa jammetti li l-Għarab ziedu għadd kbir ta' kliem fil-Malti Feniċju iżda huwa għarbel il-kliem kollu Malti li kien fl-użu u sab li bosta minnu kien għadu ġej mit-taħdit tal-Feniċji li kienu ġejjin mill-Lvant u għalhekk kellhom kliem mill-Kaldajk, mis-Sirjakk u mill-bqija tat-taħdit fl-art ta' Kanghan.

Minn dan l-eżerċizzju twil fil-filogija jew lingwistika dijakronika jgħaddi għal eżerċizzju sinkroniku, tassew interessanti għalina. Huwa jaqsam id-'*djaletti*' tal-Malti f'hamsa: l-Ilsien tal-Bliet, dak ta' Ghawdex, tar-rħajjel t'isfel, tar-rħajjel ta' fuq u tar-rħajjel tan-nofs. Dawn jingħazlu minn xulxin bil-pronunzja jiġifieri mill-hsejjes, jew konsonanti, jew vokali jew mit-tnejn.

Vassalli jgħaddi mbaġħad għal taħdita li jisthoqqilha eżami mill-qrib mhux biss għax turi l-herqa li kellu għall-Malti – herqa dejiema li kellha tibqa' miegħu sa l-aħħar – u għat-tagħlim ta' l-ilsien nazzjonali, iżda għax turih jagħmel raġunament fl-aqwa tradizzjoni illuministika.

Qabel jidhol fl-argument ewlieni tieghu, Vassalli jsemmi l-fatt li kien qed isehh fi żmienu fil-peniżola Taljana, jigiġifieri l-harsien tad-djaletti fid-dawl tal-għerf illuministiku⁶⁶: *'nell'Italia anche i dialetti si scrivono per se e si coltivano. Il Napoletano, il Calabrese, il Bolognese, il Veneziano, così il Sardo, il Siciliano si scrivono a parte; e di più la poesia vi spicca in tutti a meraviglia.'*

Vassalli jhaqqaqha hekk: jekk id-djaletti ta' l-Italja, fosthom dak ta' Ragusa, jinghataw importanza mil-letterati, għaliex il-Malti le? M'għandniex xi nghidu Vassalli jibqa' ma jsemmix id-diglossija li kien johloq malli l-Maltin tisma' minnu u tibda thaddem il-Malti flimkien mat-Taljan. Wisq u wisq inqas ma jidhol fl-argument ta' x'kellu jfisser it-Taljan (it-Toskan) għall-Italja magħquda, sewwasew għaliex din l-għaqda kienet għadha 'l bogħod u teżisti biss f'moħħ dawk li kellhom jiġu wara żmienu. Il-qasma bejn ta' żmienu, b'għeruqhom fis-*settecento* u dawk ta' wara, b'għeruqhom fil-*primo ottocento* tinsab sewwasew hawnhekk. U hija din raġuni oħra għaliex min qed jikteb jagħżel aktar li jara lil Vassalli bħala Illuminista u Neo-klassiċista milli bħala Romantiku għad li fis-snin ta' wara l-fehmiet ta' Vassalli thaddnu, trawmu, isseddqu u thaddmu mir-Romantiċi li għandhom mnejn, anzi x'aktarx, haddnuhom fuq l-eżempju tar-Romantiċi Taljani u mhux b'wirt minghandu.

Imbagħad Vassalli jibni raġuni fuq oħra għall-htieġa ta' trawwim l-ilsien nazzjonali. Huwa jaqbel ma' Locke u l-hassieba l-oħra ta' warajh li s-sedqa ta' nazzjon tinsab (1) fit-tagħlim, jew l-edukazzjoni mnejn toħroġ ix-xeħta morali tagħha; (2) fil-prudenza u l-politika nazzjonali li troddha dhulija u ta' mġiba tajba u dejjem mohħa fil-ġid komuni; (3) fit-trawwim ta' l-arti u tax-xjenzi għax b'dawn jintraqmu l-oħrajn u b'hekk tiżdied il-hidma tan-nazzjon u tal-kummerċ; (4) fl-għarfien u l-harsien tal-liġijiet li jżommu l-istat fis-sliem u b'hekk joholqu l-hena u s-sigurtà tal-bniedem. Izda, huwa jishaq, xejn minn dan ma jista' jinkiseb mingħajr l-għajjuna ta' l-ilsien nazzjonali miktub u mhaddem għax hu l-ghodda ewlenija tas-socjetà u l-mezz wahdieni li bih tikkomunika n-nies. Minn hawn ġej li fejn ma jitravwimx u ma jinkitibx l-ilsien nazzjonali, il-ġens li jitekllmu qatt ma jista' jilhaq il-quċcata tat-twarriid u tas-sedqa tiegħu.

Mill-qasam tat-tagħlim Vassalli jgħaddi għal dak tal-liġi. Jitlaq mill-premessa li l-liġi ssir għas-salvezza taċ-ċittadini, għas-sigurtà tas-socjetà u sabiex il-bnedmin jgħixu sielma flimkien skond kliem Ċicerun fid-*De Legibus* li huwa jislet. Izda mbagħad jistaqsi: kif tista' l-liġi tilhaq għanha jekk ma titwassalx lill-poplu bl-ilsien li jifhem? Biex tintfiehmed b'liema lsien trid issir? Bil-Latin? Bit-Taljan? Twegibtu: *'Nò, certamente, e di tale assurdo ci convince il solo pensarci.'*

Minn hawn jibda jislet kliem Cesare Beccaria⁶⁷ l-aqwa Illuminista Taljan bla ma jsemmi u la ismu u lanqas isem il-ktieb tiegħu *Dei delitte e della pene*, għad li jsemmi isem wiehed mill-kapitli li minnhom jislet. (Tgħid għaliex Beccaria kien magħruf biżżejjed mill-qarrejja ta' Vassalli jew għax kien hareġ il-ktieb anonimament?)

Vassalli għoddu jislet żewġ paragrafi shaħ mill-kapitlu *Oscurità delle Leggi* ta' Beccaria għaliex fihom jilmah is-sies tar-raġuni għaliex għandu jkun mghallem ilsien il-poplu: 'Jekk l-interpretazzjoni tal-liġijiet huwa hażen, jidher ċar li hażen iehor

huwa dak ta' l-oskurità li bilfors li jkaxkar mieghu l-interpretazzjoni u jkun akbar jekk il-ligijiet ikunu miktubin f'ilsien barrani għall-poplu, li jgaghlu jrid minn fteit uħud billi ma jkunx jista' jagħraf hu x'għandu jkun ir-rizultat tal-helsien tieghu jew ta' niesu; f'ilsien li jagħmel minn ktieb solenni u pubbliku tista' tgħid ktieb privat u domestiku.⁶⁸

Vassalli jimxi mar-raġunament ta' Beccaria: 'Akbar ma jkun il-għadd ta' dawk li jifhem u jkollhom f'idejhom is-saġru Kodiċi tal-Ligijiet anqas ikun il-għadd ta' ksur il-ligi għaliex ma hemmx dubju li l-injuranza u l-inċertezza tal-piena jgħinu t-ktattir tal-gibdiet ħżiena.' U mbagħad jaasal mieghu għall-konkluzjoni: 'Li mingħajr kitba⁶⁹ soċjetà ma tikseb qatt għamla fissa ta' gvern, li fih il-qawwa tkun l-effett tal-kollox u mhux tal-biċċiet u li fih il-ligijiet li ma jinbidlux jekk mhux bir-rieda ta' kulhadd, ma jisfawx imħassrin minhabba l-kotra ta' l-interessi privati. It-tigrib u r-raġuni mrawma li l-hsieb u s-saħħa tat-tradizzjonijiet tal-bniedem jonqsu skond kemm jitbiegħdu mill-għajn. Li jekk ma jkunx hemm mafkar qawwi tal-patt soċjali kif se jifilhu jilqgħu ruħhom il-ligijiet mill-qilla li ma tistax titwarrab taż-żmien u tal-gibdiet ħżiena!'

Vassalli jfisser sew kliek Beccaria u jdahhlu bis-shih fil-kuntest Malti. Fl-għeluq tal-kapitlu ta' qabel, Beccaria jikteb hekk: '*Questi principii spiaceranno a coloro che si sono fatti un diritto di trasmettere agl'inferiori i colpi della tirannia che hanno ricevuto dai superiori. Dovrei tutto temere se lo spirito di tirannia fosse componibile collo spirito di lettura.*'

M'hijjex haġa ħafifa nkunu nafu Vassalli kienx qieghed jissogra hu wkoll bħal Beccaria. Ma nafux, għaliex De Rohan donnu obda lil Beccaria u meta hareġ il-Codice ħarġu bit-Taljan u mhux bil-Latin. Izda din il-mossa jekk tittiehed fil-kuntest Malti terġa' turi lil De Rohan sieheb it-'*tirannelli*' li ħadha kontrierhom Beccaria. X'kien il-hsieb ta' De Rohan? Li l-ligijiet tieghu jkunu bil-'*lingua nazionale*'? Jekk kien jgħodd it-Taljan bħala tali, kien qed jimxi fuq il-pariri ta' Beccaria, jekk uża t-Taljan minkejja li kien jaf li l-Malti kien il-'*lingua nazionale*' allura kien qed jimxi ta' dittatur mhux biss fil-ligijiet izda wkoll fil-lingwa li bih inkitbu. Li nafu fiż-żgur hu li l-Knisja li tassew riedet tilhaq lill-poplu ħarġet il-*Compendiu tal Tagħlim Nisrani* bit-Taljan u bil-Malti.⁷⁰

Vassalli jishaq li l-oqsma kollha tal-ħajja Maltija, l-aktar dawk tal-kummerċ u l-interessi tan-nazzjon jigu ddisturbati billi ċ-ċittadin ma jkunx jaf sew x'qieghed jigi madwaru u x'qieghed jagħmel hu fihom. U kemm, jgħid, tinaqqas ħsara kieku wiehed ikun jaf x'qieghed jagħmel sewwasew. Hawnhekk jorbot ma' kliek Beccaria li jerġa' jislet minnu, did-darba mill-kapitlu ta' qabel ta' l-aħħar⁷¹ u jgħid minnufih: '*È meglio prevenire i delitti, che punirli*' – l-ewwel vers tal-kapitlu.

Did-darba jagħmel sintezi tal-kapitlu li kif jinnotaw il-kummentaturi ta' Beccaria fih huwa nnifsu kemm-il allużjoni għal Rousseau. Bi qbil ma' Beccaria Vassalli jishaq li l-għan ewlieni li għandu jkollu kull legislatur tajjeb hu u jsawwar il-ligijiet huwa li jipprevjeni d-delitti aktar milli jikkastigahom għaliex, u hawn jerġa' jidhol wiehed mill-principji ta' l-Illuminiżmu, din hija l-arti ta' kif jitmexxew il-bnedmin lejn il-quċċata tal-hena, jew għall-inqas kejl ta' nuqqas ta' hena.

Fost il-mezzi biex wiehed jipprevjeni l-ksur tal-liġi, l-ewlieni huwa li jsiru liġijiet ċari u sempliċi. Vassalli hawnhekk jieqaf u istaqsi: ‘Tista’ din iċ-ċarezza tinkiseb minghajr il-lingwa tiegħu, li għall-poplu, li għalih issir il-liġi, hija l-aktar waħda magħrufa fost kollha?’

Mezz iehor, iżid jgħid Vassalli, huwa li jinjtehet dawl u għarfien fuq il-liġijiet kemm jista’ jkun: iżda dawn id-dwal jistgħu jinkisbu minghajr il-‘lingwa nativa’ li hi biss tista’ twassalhomlna?

Xhin iħoss li kkonvinċa lill-qarrejja kolti tiegħu mill-ħtieġa u s-siwi tal-Malti fil-ġlieda kontra l-ksur tal-liġi jgħaddi biex jitkellem dwar il-mod u l-metodu kif kellha titrawwem il-lingwa Maltija. Mill-ġdid jerga’ jsemmi n-nisel Semitiku tal-Malti u l-qribija tiegħu ma’ l-ilsna Semitiċi l-qodma⁷², imaqdar lill-kittieba ta’ qablu li ma tawx ortografija xierqa lill-Malti għax ma qisulux nisl u jgħid għaliex jahseb li l-ortografija li kien iressaq hu kienet se tiswa mitqilha deheb għall-kitba tal-Malti.

Għat-tmexxija ‘l quddiem ta’ l-Ilsien Malti Vassalli jgħid li xtaq jara letteratura Maltija titwieled l-ewwelnett bil-kitba ta’ xogħlijiet originali u t-tieni permezz ta’ traduzzjonijiet l-aktar mill-ilsna l-qodma orjentali. Fuq kollox, kiteb, il-Poezija kienet tagħti sehem lit-trawwim tal-Malti.

Imbagħad, fl-aħharnett jgħaddi sabiex iressaq Proġett li fil-fehma tiegħu kien ‘*facile ed eseguibile*’. Tlieta huma l-punti ewlenin ta’ dan il-Proġett:

(a) is-sistema tat-tagħlim li kien hemm fi żmien kelliha tinbidel u kull tagħlim kellu jibda bit-tagħlim tal-Malti; (b) kellhom jinfethu skejjel pubbliċi f’Malta u f’Għawdex li fihom it-tfal ikunu jistgħu jitgħallmu jiktbu u jaqraw bil-lingwa nazzjonali, jitgħallmu l-aritmetika u hwejjeġ oħra l-aktar li kellhom x’jaqsmu mad-duttrina Nisranija, il-kuntratti, l-ittri u hwejjeġ bħal dawn. La darba jitgħallmu bil-lingwa tagħhom jitgħallmu mbagħad l-ilsna l-oħrajn, bil-Latin u bit-Taljan u wkoll ix-xjenzi; (ċ) dawn l-iskejjel kellhom ikunu ‘l barra mill-Università u mis-Seminarju u jkun jistgħu jintlahqu minn kulhadd u jkollhom għalliema skond il-popolazzjoni tal-belt jew rahal. Fil-kapitali jkun hemm erba’ skejjel, waħda jew tnejn Bormla, u waħda f’kull imkien li ġej: il-Birgu, ż-Żejtun, iż-Żurrieq, Haż-Żebbuġ, Hal Qormi, Birkirkara, Hal Lija (li tlahhaq ukoll ma’ Hal Balzan u H’Attard), in-Naxxar, ir-Rabat; f’Għawdex, tnejn ir-Rabat. Dawn is-sbatax jew tmintax-il skola jkollhom għalliem viċi-għalliem u ajjutant-għalliem kull waħda. Il-Furjana, Haż-Żabbar, is-Siġġiewi, il-Mosta u kull imkien ta’ popolazzjoni żgħira jkun hemm għalliem u ajjutant. F’imkejjen inqas ippopolati bħal Hal Għaxaq, Hal Tarxien, Hal Luqa, Hal Għarghur, il-Qrendi, l-Imqabba, l-Għarb u n-Nadur f’Għawdex ikun hemm għalliem għal kull post. B’kollox ikunu meħtieġa madwar tletin għalliem, għoxrin ajjutant u minn sittax sa tmintax-il viċi-għalliem. Il-klassijiet setgħu jsiru fil-bosta kappelli li kien hemm imxerrdin ma’ Malta u Għawdex u n-nefqa tat-tagħlim setgħet tintlahaq billi jsir Fond Pubbliku f’kull qasam tal-pajjiż jew jinħarġu erbgha fil-mija mill-ġid tal-Knisja f’Malta.

Il-Konkluzjoni li jiġbed fl-aħhar hija qasira iżda interessanti hafna. Jgħid Vassalli: ‘*L’aver un male e non poterlo conoscere è un gran danno; il conoscerlo e non saper il rimedio è una pena, che mette l’uomo nell’ansietà di saperlo: ma il conoscere*

il rimedio al male, e non procurarlo è un male maggiore del male istesso. Che si dirà poi di chi conosce il male, sa ed à fra le mani il rimedio; e frattanto trascura di opponerlo?

Bejn wiehed u iehor, dan l-ghelug li jidwi mhux biss il-fehmiet illuministi iżda wkoll l-istil taghhom, huwa sejha ghar-raġuni li fid-dawl taghha l-bniedem, li huwa minn naturtu tajjeb, huwa mistenni jiftaħ għajnejh u jieh u l-parir siewi li jinghata. L-ottimizmu, essenzjalment Illuminista, ta' Vassalli ma kienx għal kolloxx barra minn loku. Għad li ma ngħatax widen fi żmien, bosta minn dak li sahaq fuqu għe mismugh u mwettaq. Iżda kellhom jgħaddu bosta snin, kellu jsir bosta għied, qabel ma ntlahaq ftehim fost il-Maltin infushom fuq is-siwi ta' fehmietu.

Iżda biex jipprattika dak li ppriedka hu nnifsu kellhom jgħaddu bosta snin. Wara li ntbagħat il-habs minhabba l-kongura kontra l-Ordni u wara li għe Napuljun u warajh l-Ingliżi li eżiljawh, Vassalli dam ma reġa' rifes Malta sa l-1820. Il-bijografi tiegħu jgħidulna li għe lura bniedem għajjen; Cremona jishaq li mnalla sab hawn Malta lil John Hookham Frere. Kif iltaqa' ma' dan l-għaref li għe Malta minhabba saħhet martu u wara karriera inizjat fil-korp diplomatiku u kien għamel isem fil-qasam letterarju ta' l-ewwel filliera fl-Ingilterra?

Nafu fiż-żgur li Hookham Frere għe inizjat fil-*Lodge of St John and St Paul* li kienet fi Triq Nofsinar fi-27 ta' Jannar 1822⁷³ u x'aktarx bis-saħha tiegħu bhala bniedem influwenti u ta' fama, il-Logġa li l-laqgħat taghha kien u għew, għal ftit, sospizi, reġgħu bdew isiru.

Iżda l-ewwel Logġa li nfethet f'Malta fi żmien l-Ingliżi kienet dik li nfethet fl-Imdina fl-1811 bl-isem ta' *Les Amis en captivité* minn erbghin prigunier tal-gwerra Franciż. Din il-Logġa 'Franciża' ftit wara ħadet kostituzzjoni Ingliża. Il-'percezzjoni' fost imkejjen qrib il-Mažunerija hija li Vassalli għandu mnejn issieheb ma' din il-Logġa malli reġa' lura Malta.

Nafu wkoll li Hookham Frere kien il-President tal-Kunsill ta' l-Università u li b'deċiżjoni tal-21 ta' Frar 1825 Vassalli nħatar l-ewwel Professur tal-Malti f'Mejju ta' dik is-sena u l-paga harighielu Frere minn butu.⁷⁴ Fl-istess snin sar midhla wkoll tar-Reverendu W. Jowett, korrispondent tač-*Church Missionary Society* u aġent tal-*British and Foreign Bible Society* li qabdu jaqleb il-Vanġeli għall-Malti. Jowett kif iltaqa' ma' Vassalli?

F'tahdita li għamel fl-Università fl-1975 Dun Karm Sant wiegħeb hekk: 'Kif iltaqa' miegħu ma jgħidx hliet li kienet "a curious way". Għandu mnejn introducihulu John Hookman Frere li kien il-protettur ta' Vassalli u president tal-Kunsill ta' l-Università; aktar minn hekk ma nistgħux ngħidu.'⁷⁵

Waqt li Jowett kien ferhan li kiseb traduttur hekk tajjeb u sa mill-1823 kien isus warajh biex jahdem halli jistampa l-Vanġeli, Vassalli kien jishaq li l-ewwel kellhom jistampawlu l-Grammatika u kotba oħra lingwistiċi. Hemm min irid jimplika li Vassalli qaleb Protestant għax uliedu trabbew bhala Protestanti. Ta' din il-konverżjoni ma hemm l-ebda prova. Anzi kull hjiel storiku li għandna juri l-maqlub ta' dan. L-ewwelnett, it-traduzzjoni Vassalli għamilha mill-*Vulgata* u mhux mill-*Authorized King James Version*. Jista' jkun li dan il-Protestanti għamlu għaliex il-Gvern Ingliż

ma riedx jikser kelmtu mal-Knisja Kattolika li l-Kattoliċeżmu f'Malta ma jintmessx. Il-fatt hu, iżda, li meta bin Vassalli, Grabieli, hareġ *Il Aaqda il-Jdida ta Sidna Jesu' Kristu mijyba mil Inglis* (1847) din kienet traduzzjoni mill-Authorized King James Version. Dun Karm Sant ma jaħsibhiex darbtejn biex jgħid: 'Meta dahal Vassalli l-iskop ewlieni kien li jikkoltiva l-Malti bħala mezz ta' edukazzjoni popolari.'⁷⁶

Mill-korrispondenza (li saret wara dahar Vassalli) bejn Jowett u s-superjuri tiegħu f'Londra jidher li 'l Vassalli kienu jqisuh biss bħala traduttur imħallas u mhux bħala wiehed minnhom. Li kien qaleb Anglikan, Jowett li kiteb biex juri l-ferħ tiegħu li sab traduttur aħjar minn ta' qablu żgur kien iżid jifraħ li qaleb għal magħhom wiehed mill-egħref nies ta' Malta wkoll. Terġa', jzid jgħid Dun Karm Sant, 'Meta (r-Rev) Schlienz ha t-tfal ta' Vassalli f'idejha biex iħarrighom f'evangelisti Protestanti ma għarraffomx b'dan il-ħsieb.'⁷⁷ Ma għarrafx lill-aħwa żgħar Vassalli aħseb u ara kemm għarraff lil missierhom u ha l-kunsens tiegħu.

Uljed Vassalli għaddew f'idejha Schlienz u shabu għaliex Hookham Frere hekk haseb li l-aħjar isirihom sabiex ikollhom min imantnihom u jrabbihom? Hekk donnhom juru l-grajjiet imnikktin ta' l-aħħar jiem ta' Vassalli li, fqir kif kien, lanqas kellu biex jindifen. Hawn ukoll irridu nieqfu ftit biex nistaqsu: m'hijjex din prova oħra tar-rabta 'aħwija' bejn Vassalli u Frere li bħala Mazun kellu d-dmir jieħu ħsieb il-familja ta' wiehed mill-'aħwa'?

M'għandniex xi ngħidu, meta Frere ra li l-Knisja Kattolika ma riditx tidfen lil Vassalli – għaliema raġuni sewwasew ma nafux, kulma nafu li daru kienet immizzla bħala 'casa sospetta'⁷⁸ għand il-kappillan li kien jaħmel mill-inħawi – ma hass l-ebda tingiż tal-kuxjenza li lil uliedu jħallihom f'idejha il-Protestanti biex jgħallmuhom huma. Wara kolloxx hu nnifsu kien Protestant u żgur li ma kien jara xejn hażin fi trobbija ta' dik ix-xorta. Iz-'zeloti' ta' Schlienz, imbagħad, inqas u inqas ma kienu jaraw xejn hażin f'din il-ħaġa, jigifieri li wlied bniedem Kattoliku jew għall-inqas imwieled Kattoliku, itellagħhom bħala Protestanti. Il-missjoni tagħhom kienet li jdawru lill-Maltin u lin-nies kollha tal-Mediterran, kemm Insara Kattoliċi jew Ortodossi, kemm Misilmin għall-Kristjaneżmu msejjes fuq il-Bibbja.

Mix-xoghlijiet li hargu mill-pinna ta' Vassalli u ġew mitbugħin miz-zeloti Evangeliki, jidher ċar li Vassalli baqa' bl-istess fehmiyet u għanijiet edukattivi li kellu qabel bid-differenza li meta hareġ it-tieni edizzjoni tal-*Grammatica* fl-1827 ma baqax jinsisti fuq in-nisel Feniċju tal-Malti.⁷⁹ Huwa baqa' jinsisti li l-poplu kellu jimxi 'l quddiem bit-tagħlim tal-Malti. Bl-istess fehma hareġ il-*Motti, Aforismi e Proverbi Maltesi* fl-1828 u l-istess fehma dehret ukoll wara mewtu meta hargulu mhux biss it-traduzzjoni tal-*Vangeli* iżda wkoll it-traduzzjoni *Storja tas-Sultan Ciru mohuda myr-Rollin* fl-1831.

Vassalli, kif nafu, miet ta' fuqu senduqu. Meta hbiebu raw li l-Kappillan ma riedx jifdnu f'art Kattolika għad li qatt ma sar Protestant⁸⁰, hasbu biex jagħtuh difna suret in-nies u mhux f'xi mkien imwarrab bħallikieku kien xi bhima. Fejn difnuh? Cremona jgħid li difnuh f'midfena ta' l-Inglizi li jħares lejha Lazzarett⁸¹. Huwa magħruf ukoll li hemm erbat oqbra fin-naħa Massonika tal-midfena Protestant li huma bla isem.

Lil Vassalli qatt m'ghamlulu l-monument li Schlienz⁸² jghid li kien behsiebu jaghmillu. Huwix Vassalli midfun f'wiehed minn dawk l-erbat oqbra bla isem se tibqa' mistoqsija bla tweġiba ċerta.

Li huwa ċert, u minghajr l-iċken dell ta' dubju, huwa li bhall-Illuministi kollha, Vassalli kellu l-hrara li jgholli lill-poplu l-umli u jwasslu biex ikun hu s-sultan ta' pajjiżu. Bhall-Illuministi kien jemmen fit-tjubija mitwielta tal-poplu – twemmin li jaqbel mal-harsa fiduċjuża li r-rinnovaturi tas-Seklu tad-Dawl kienu jittfghu fuq l-umanità u jarawha bħala f'sikkitha, l-aktar fostha lill-umli għax huma l-eqreb tan-natura.

Permezz ta' Vassalli Malta ssiehbet, għall-inqas moralment, fl-Illuminiżmu li hakem lill-Ewropa u hariġha mid-dlam tal-Fewdaliżmu. Biż-żmien tagħlim Vassalli qabad l-art u minn gheruqu xxittlet sigra li kibret fil-ġnien intellettuali tal-Punent.

1. A. Cremona, *Mikiel Anton Vassalli u Żminijietu*, Malta, 1937.

2. Nġhidu ahna l-Metodisti kienu meqjusin bħala 'entuzjasti' minhabba fil-hidma herqana tagħhom biex iwebblu lin-nies jemmnu bhalhom. Bhalhom kienu l-missjunarji Protestanti li ġew Malta, iżda, meta kif se naraw, il-klima kienet daret favurihom għall-inqas fl-Ingilterra. Ara: David Wardle, *English Popular Education, 1780–1975*, Cambridge 1977, p.5.

3. O.Friggieri, *It-Tniissil ta' Kuxjenza Nazzjonali Maltija*, Il-Malti, 1990.

4. Kien dan li donnu hajjar lil Dun Karm iqim lil Vassalli minkejja t-tagħjir kollu minghand l-għedewwa tal-Malti, sewwasew meta ra lit-Talġani jqimu lil Foscolo (li tiegħu qaleb *I Sepolcri*), ruh tewmija ma' Vassalli, li għad li spirtu preromantiku, kiseb għarfien ukoll mir-Romantiċi tar-Risorgiment Talġan bħala 'eroj tagħhom'. F'*La Cultura Italiana a Malta – Dun Karm*, (Firenze, 1978) Friggieri jsejjes it-tagħrif tiegħu fuq l-allegorija *Il-Legenda tas-Sepolcri* li fiha Dun Karm juri l-għozża tiegħu għall-Italja ta' Foscolo fi żmien meta ma setax ikun favur il-Malti u l-Italja fl-istess hin minhabba fl-injuranza tal-politiċi u l-bigottizzmu tal-polarizzazzjoni politika. Dun Karm u Vassalli t-tnejn kienu jafu t-Talġan sew. Anzi t-Talġan mill-aqwa li juża Vassalli fi żmien meta l-kotra l-kbira tat-Talġani ma kinux jafuh għad irid jiġi studjat u mogħti l-haqq li jixraq.

5. '*Beantwortung der Frage: Was Ist Aufklärung*' (Tweġiba għall-mistoqsija: x'inhu l-Illuminiżmu) – *Berlinische Monatschrift*, Dicembru 1784.

6. Magħruf bħala l-*Lexicon* (1796).

7. "It-trawwim ta' l-ilsien li jittiehed mill-omm huwa mmela meħtieġ l-ewwelnett għat-tagħlim. Dan hu l-ghan ewlieni li għandu jkollha nazzjon, għaliex fuqu jistrieħ l-hena ta' kulhadd."

8. Din l-*Istedina* miktuba xi sena qabel mewt Vassalli dehret bħala mudell ta' kitba Maltija fl-ittra ta' George Percy Badger, *A Letter on the Eligibility of the Maltese Dialect as a Written Medium of Instruction in the Government Primary Schools addressed to His Excellency Sir H. E. Bouverie*, Malta, 1841.

9. Il-kelma *philosophes* ma kinitx tabilfors tfiesser 'filosfi' iżda 'intellettuali'. M'għandniex xi nġhidu, fost il-*philosophes* kien hemm xi filosfi wkoll.

10. John Locke (1632–1704), filosofu u għalliem, kien l-aqwa teoriku tal-Liberaliżmu u l-empiriżmu Inġliż. Huwa ċahad it-teorija ta' l-ideat mitwielta mal-bniedem għax kien jemmen li kolloxx ġej mill-esperjenza li jgħarrab il-bniedem matul hajtu.

11. F'ittra mibghuta minn Bolingbroke lil Voltaire fis-27 ta' Ġunju 1724, insibu sewwasew hekk: "Jekk inti taqra l-*Essay on Human Understanding* tkun qed taqra ktieb, li fil-fehma tiegħi għandu l-akbar hila li jagħmel kontribut għal dak il-għarfien."

12. Vassalli tghallem l-Għarbi għand Dun Giuseppe Calleja ta' Hal Tarxien u fl-1785 kien wiehed fost l-erba' rebbieħa tal-kors, ara: Frans Ciappara: *Mikiel Anton Vassalli – A Preliminary Survey, Melita Historica*, Nru 2, 1989, pp.145–156.

13. *Mylsen phoenico-punicum sive grammtica melitensis*, Ruma, 1790.
14. Ara: *Memorandum from the Malta Labour Party to the Commissioners appointed by His Majesty the King to examine and report upon the Political Situation in Malta*, iffirmat minn P. Boffa Chairman u B. Bencini, *General Secretary fil-25 ta' April 1931*: 'In the view of the Malta Labour Partu the main cause of the extreme political bias which characterises certain public men and which induces parties and individuals to act in a way which would seem spiteful and even ridiculous in more politically advanced countries is the Language Question. The Italian in Malta is only an instrument of class domination much in the same way as the French Language was in England when the Norman rulers maintained their domination over the Anglo-Saxon masses through the use of that Language...it is high time a remedy was found whereby the people of these Islands were given free and unfettered opportunity to develop their nationality through their own language without the imposition of a foreign language.'
15. Ara: *In difesa della civiltà Italiana a Malta*, *Raccolta di Articoli di fondo del "Malta" organo del Partito Nazionale Maltese (con prefazione di Annibale Scicluna Sorge)* Livorno, 1931.
16. Ara: Ahmed Faris Ax-Xidjaq: *El-Wasita, Taghrif dwar Malta tas-Seklu 19*, maqlub ghall-Malti minn F.X. Cassar, Malta, 1985. Ma' din il-fehma jaqbel, bla ma jittelkemm wisq fil-berah, Don Giuseppe Barbera fid-Dizionario *Maltese-Arabo-Italiano*, Bejrut, 1939. Waqt li l-ghan ta' Ax-Xidjaq kien li jwissi lill-Gharab biex ma jihdux l-eżempju tal-Maltin — rinnegati fil-kuntest pan-Gharbi — u jqumu fuq taghhom billi jinghaqdu wara l-bandiera ta' l-Gharbi Klassiku li jinftehem ghax imghallem mad-Dinja Gharbija kollha, il-ghan ta' Barbera kien li juri lill-Malti bhala djalett tal-Gharbi Klassiku u jiehu pjaçir jistudjah bhala tali.
17. Ara, nghidu ahna: D. Cantimori, *Illuministi e giacobini*, f'*La cultura illuministica in Italia*, Torin, 1964, p.290.
18. J.H. Pestalozzi (1746–1827), pedagogu u kittieb Swizzeru-Tedesk, hatar hajtu ghall-istudju tat-torbija u ghall-problemi soçjali, pedagogiçi u politiçi, kien interpretu ewlieni ta' Rousseau, ghamel lill-ghalliema konxji tad-dinjità taghhom u nebbah b'xoghlijietu bosta tigdid fis-sistemi tat-taghlim fl-Ewropa u fl-Ingilterra. Li jolqotna fih l-aktar, hawnhekk, huwa dak li qal dwar is-setgha civili, jigifieri: 'Huwa hsieb umiljanti imma veru li kull avvanz fit-tmexxija tajba tal-poplu jrid jiçi mill-kabinett tas-slaten'. Skond din il-fehma hu nniçsu offra s-servizzi tieghu lill-imperaturi Habsburgi Josef II u Leopoldu II.
19. Paolo Frasconi, Matteo Galdi : *Analisi di una trasformazione ideologica durante il periodo rivoluzionario-napoleonico in Italia*, *Rassegna Storica del Risorgimento*, Ġunju 1972.
20. Biblioteca Ambrosiana, *misc. S.C.V. IV. 1/5*.
21. Nevio Matteini, *La Repubblica di San Marino*, San Marino, 1966.
22. Ara: Fortunato Panzavecchia, *Ultimo Periodo della Storia di Malta sotto il Governo dell'Ordine*, Malta, 1835, pp 343–347: 'Fir-ras ta' dal-partit rivoluzzjonarju kien tqiegħed wieħed Vassalli li, minhabba fid-Dizzjonarju tal-Malti li kien għadu kif hareġ hawn Malta, kien jisthoqq lu l-isem ta' studjuż, titlu li f'pajjiżi żgħar jithallat ma' dak ta' politikant. Dar-raġel li kien għadu kif reġa' lura f'pajjiż minn Ruma ra li l-Ġzira kienet riesqa lejn qagħda mwieghra u sab li kien hemm fiha xi nies li setghu jinghaqdu bil-ghan li jghinu fil-htigiet nazzjonali tal-pajjiż.'
23. Ara: Gio. Anton Vassallo, *Storia di Malta*, Malta, 1890 p.611: 'Kien hemm dak iż-żmien partit repubblikan magħmul minn Kavaliieri Françiżi u Maltin mill-aqwa. Il-partit kien jahdem kontra l-Ordni u akbar ma bdew isiru r-rebhiet miksuba mill-armati tar-Repubblika, aktar beda jikber il-partit. Fost l-imsieħba ewlenin tieghu kien hemm il-Balliju De Rohan, magħruf ahjar bhala l-Prinçepp Camille, il-Kommandatur Ransijat; Bardonenche u Fay, il-Kavallier St Priest u l-inginier Toussard; fost il-Maltin is-Sur Caruson, in-negożjanti Eynaud u Poussielgue u s-Sinjuri G.Guido, D.Doublet, Mikiel Anton Vassalli u V.Barbara, flimkien ma' bosta oħrajn. Dawn in-nies (li, bhall-ehrex repubblikani ta' Franża, hadu l-isem ta' Ġakobini) kien ikollhom il-laqgħat taghhom f'dar f'Hal Lija u bl-ittri kien laħqu ftehim ma' Dolomieu f'Parigi u ma' whud mill-mexxejja tar-Repubblika, u mbagħad, laħqu bagħtu wkoll xi ittri lill-General Bonaparti.' Taghrif dwar dan ta' l-ahħar jinsab fil-*Correspondence de Napoleon I publiee par ordre de l'Empereur Napoleon iii*, Parigi, 1859.
24. Ara: Edward Azzopardi-Sant, *The Epic Story of the Maltese Nation*, Malta, 1933, p.42.

25. Ara: M.S. Anderson, *Europe in the Eighteenth Century*, Londra, 1987 p. 311: 'Far from the Barbary States being able to disrupt European trade or terrorize the coasts of Spain and Italy as they had done in the sixteenth and seventeenth centuries, the boot was now increasingly on the other foot. Christian privateers and pirates (the distinction between the two meant little in practice) based on Malta, Leghorn or the Balearics captured and plundered Turkish and Barbary ships and their crews on a large scale. They thus provided the basis for a considerable trade in Muslim slaves; and their activities may have been one reason (though certainly not the only or the most important one) for the economic stagnation and even decline which is visible in most of the Arab and Turkish world in the eighteenth century.'
26. L-irqaqat dwar dan l-incident jinsabu fl-Arkivji ta' l-Ordni, MS. 273, *Liber Conciliorum Status*, fol 45; MS. 1529, *Liber Epistolarum* fol. 198–199 u f'dokumenti oħrajn ta' l-ittri li l-Inkwizitur kien jibgħat lill-Vatikan.
27. Ara: F. Sammut, *Ir-Rivoluzzjoni Franciża, Il-Ġraġja u t-Tifsira*, Malta 1989, p.59: "1. Il-bnedmin jitwieldu u jibqgħu hielsa u ndaqx f'jeddijiethom. Id-distinzjonijiet soċjali tagħhom jistgħu jkunu msejsa biss fuq il-gid ta' kulhadd. 2. Il-ghan ta' kull għaqda politika huwa ż-żamma tal-jeddijiet naturali u prekrattivi tal-bniedem. Dawn il-jeddijiet huma l-helsien, il-proprietà, is-sigurtà u l-kenn mill-moħqrija. 3. Il-prinċipju ta' kull awtorità ġej, fil-qofol tiegħu, min-nazzjon. L-ebda bniedem jew individwu ma jista' jhaddem awtorità li ma tkunx ġejja espressament minnha..."
28. Ara: Jos Galea, *Art Twelidi*, Malta, 1984: 'Rogadeo ipproġetta qorti ġdida qabel kolloxx, dik ta' l-appell b'sitt imħallfin u president, li kellu jissejjaħ *Supremo magistrato di giustizia*, u hareġ ktieb *Costituzione per la erezione del supreme Magistrato di giustizia del principato di Malta e del Gozo* (Malta, Gio. Mallia, 1777, p.53)... Meta De Rohan ta l-kodiċi f'idejn l-avukat Ferdinandu Gatt u oħrajn biex jeżaminawh, Rogadeo ha għalih, għax dawk qalu li dak il-kodiċi ma kienx jghodd għal Malta, u talab biex jerga' jmur lura pajjiżu. Kif wara Napoli beda jahdem fuq ktieb *Ragionamento sul regolamento della giustizia e sulle pene stampat Lucca, 1780*. Dan il-ktiejeb kien kontra (l-avukati) Maltin. Wegħub l-awdituri Gio. Nicola Muscat u Antonio Micallef, *Apologia a favor dell'inclita nazione maltese, dei suoi tribunali, segnatura e legisti* (Ruma, 1783). Sena wara hareġ il-ktieb *Del Diritto Municipale di Malta* (Malta, Gio. Mallia, 1784).
29. Jos Galea, *Il-Ħakma Franciża f'Malta*, Malta 1948, p.19.
30. L-Arkivju ta' l-Ordni, Ms. 274.
31. *Exposé de la Conduite de Malte à l'égard de France pendant la Revolution*, fil-*Correspondence de Napoleon*, 13 ta' Ġunju, 1798.
32. Paolo Frascani, Matteo Galdi: *Analisi di una trasformazione ideologica durante il periodo rivoluzionario-napoleonico in Italia*, op. cit. p.224.
33. Matteo Galdi kien paċifista. Fl-*Idea di rivoluzione*, maħruġ fil-*Giornale de' patrioti d'Italia* (Ara: Paolo Frascani, op. cit. p.220), Galdi, hu u jfassal definizzjoni tar-rivoluzzjoni bħala fenomenu, jissieheb mal-kultura ta' qabel ir-Rivoluzzjoni aktar milli mal-viżjoni politika tal-Ġakobini. Huwa jmaqdar lil Roberpierre u lil Saint-Just għax jgħid li 'kieku ma kinux ibsin wisq' kien ikollhom il-hila jehilsu mir-reazzjoni ta' l-1794. Għalih, l-aħjar għamla ta' rivoluzzjoni kienet dik li "sseħħ plaċidament u skond in-natura." Izda, m'għandniex xi nġhidu mhux ir-Repubblikani kollha kienu jaqblu ma' Galdi li fil-ġlieda li sehħet f'nofs is-sena 1798 safa wkoll mitfuġh il-habs.
34. L-injuranza li kienet issaltan fost il-Maltin laqet lil Sarah Austin, mart il-mexxej tal-Kummissjoni li ġiet Malta fl-1836, li stqarret: "il-faqar morali u intellettuali tal-poplu huwa xi haġa tal-biża'. Fl-Irħula m'hemm l-ebda skola u t-tagħlim lill-klassi tan-nofs huwa baxx ukoll; professur ta' l-università għand u s-salarju ta' £25 fis-sena (meta fl-Ingilterra, għalliem fl-iskejjel elementari kellu 'l fuq minn £51 ... mhux ta' b'xejn li l-Maltin jibqgħu injuranti u bħat-tfal!" (Janet Ross, *Three Generations of Englishwomen*, Londra, 1889). Austin kienet qiegħda tikteb wara li kienu ġew l-Ingliżi u fis-sew haditha saħansitra kontra t-tmexxija Ingliża. Wiehed jista' jahseb l-injuranza fiż-zmien li Vassalli ġie lura Malta minn Ruma – erbghin sena qabel – x'livelli kienet laqet!
35. Rebecca H. Gross, *Voltaire Nonconformist*, Londra 1968, p.133.
36. Micheal Baigent & Richard Leign, *The Temple and the Lodge*, Londra 1990 p.351.
37. Ġużep Zarg, *Il-Mažunerija*, Malta 1940.

38. Andrew P. Vella, *Storja ta' Malta*, Malta 1797, p.189. Ara wkoll: W. Bro.A.M. Broadley, *The History of Freemasonry in the district of Malta* (Freemason Office, Londra 1880), p.4: '*Although the corporate body of the Knights of St John was obliged, as a Catholic institution, to yield to Papal influence and assume a position inimical to speculative Freemasonry, individual members of the Order of Malta, and many of the inhabitants of the Island, were amongst the first to enrol themselves under its cosmopolitan banner.*'
40. Alec R. Vidler: *The Church in an age of Revolution, The Pelican History of the Church*, 1987, p.13) Fl-istess pagna Vidler jghid hekk: '*The vast wealth of the church was very unevenly distributed. Whereas most of the bishops and dignitaries could live in opulence and luxury, the inferior clergy, especially in the country, were generally poor and dependent on the precarious collection of tithes. This disparity in clerical remuneration and means of livelihood made for discontent and division in the Church and disposed the lower clergy to favour the idea of radical change.*' Hawn Malta l-qassisin ordinarji mmexxijin minn Mannarinu hadu sehem ewlieni fl-irvell, imsejjah sewwasew l-Irvell tal-Qassisin kontra l-Gvern ta' l-Ordni. Meta Napuljun nizel Malta huwa laqa' lil Mannarinu l-ewwelnett ghax ried jaghti prova tal-miżerja li minnha kien tella' lil-Maltin minn xagharhom u t-tieni ghaliex billi Mannarinu kien il-habs, Napuljun ried juri li min bhalu kien bata taht l-Ordni kien habib tar-Rivoluzzjoni. Wiehed mill-ghanijiet ewlenin tal-Ġakobini, li magħhom kien jghodd ruħu, kien li jghinu fit-tqassim bil-haqq tal-ġid tal-pajjiż. Ghemil Mannarinu kien qisu d-diwi ta' kliem wiehed qassis, mislut minn Vidler, op cit p.14, li fil-bidu tar-Rivoluzzjoni Franċiża stqarr: 'Minn hawn u fit jiem oħra se nagħlaq tmienja u disghin sena. l-ebda jum f'hajti ma kien hekk hieni daqs dak li qed nara jisbah. O xemx imbiekka li tahtek qed jitqanqlu daqs dawn virtuwijiet!'
41. Arthur Bonnici: *History of the Church in Malta*, Vol III, Malta 1975, p.203.
42. Tista' tkun kienet din ir-raġuni għaliex, kif se naraw 'il quddiem, dar Vassalli kienet murija bhala '*casa sospetta*' fir-registru tal-Parroċċa ta' San Pawl tal-Belt? (Ara: Karm Sant, *Tagħrif ġdid fuq M.A. Vassalli...*, *Lehen il-Malti*, Ghadd 22, 1980, p.5). Minnu li sadattant kienu għaddew l-ghexieren tas-snin iżda jekk kien hemm xi taħdit dwar Vassalli bejn l-Inkwizitur u l-Knisja ma tkunx haġa stramba li ta' l-aħħar baqgħet b'għajnejha miftuha għalih l-aktar billi ma kellux żwieġ regolari u għalhekk iken saħħah kull 'suspett' li seta' kien hemm fuqu fi żmien meta l-Mażunerija, taht l-Ingliżi, bdiet tixtered aktar f'Malta u barra mill-fehma tradizzjonali tal-Papat dwarha dahlet ukoll fil-kwestjoni politika bejn il-Knisja f'Malta u l-Ingliżi li meta ġew Malta wiegħdu li jqimulha xewqatha fil-hwejjeġ tat-twemmin.
43. Skond tagħrif mahruġ mill-*Quatuor Coronati Lodge*, il-fehma Franċiża issa daret kontra din l-idea għax jahsbu li kien sar mażun qabel fi Franza. Fil-lista ta' l-1853 tal-Loge Bonaparte, Napuljun jidher bhala 'Protettur tal-Frammassoneria, 1804'. Minn kitbiet ta' Sir Walter Scott, Mażun mal-*Grand Lodge* ta' l-Ingilterra nintebhu li l-Mażunerija Ingliża, kienet kontra Napuljun.
44. Vincent Cronin, *Napoleon*, Penguin, 1979, p.180.
45. Luigi Bonaparte, *Risposta a Sir Walter Scott sulla Vita di Napoleone*, Livorno, 1829, p.34. Hu Napuljun jikteb: '*E' falso che in Egitto ei si sia mostrato convinto della verità della missione di Maometto. Ei proclamava esser la religione musulmana la dominante del paese e coloro che la rispettassero ed eziando la proteggessero... l'immagine d'Iddio sulla terra, il suo linguaggio non può nè dev'essere che quello della ragione e della verità. Con tutto ciò può avere la facoltà di proclamare e rispettare il culto e le opinioni religiose dei popoli conquistati; ed è sotto questo aspetto che considerare dobbiamo i proclami di Napoleone dirizzati ai Musulmani; quanto a me gli ho per un manifesto di tolleranza dalla parte dell'armata francese verso i conquistasti popoli dell'oriente.*'
46. Vincent Cronin, op. cit. p.266.
47. Ittra tat-28 ta' Novembru 1762.
48. *The Temple and the Lodge*, op cit. p.354.
49. John Attard Montaldo, *The Nobles of Malta 1530–1800*, p.346.
50. Edward Azzopardi – Sant, op cit jislet lil Hannibal Scicluna: *Actes et Documents pour servir à l'Histoire de l'Occupation Française de Malte*.

51. Fl-1775 De Rohan kien amar li l-proċessi legali u l-atti tan-nutara jibdw jinkitbu bit-Taljan u mhux aktar bil-Latin. (Ara: Giuseppe Brincat, *La lingua italiana a Malta, Quaderno dell'Istituto Italiano di Cultura in Malta*, 1992, p.2). Dan kien iż-żmien meta fl-Italja beda diehel it-Taljan flok il-Latin fl-użu mhux letterarju. Fis-saltna ta' Napli, ngħidu ahna, bdiet kondifikazzjoni bilingwi (Latin–Taljan) b'amar tas-Sultan Karlu III. Sadattant, iżda, fit-tagħlim sekondarju, il-Latin kellu sehem kemm bhala materja ta' studju kemm bhala lsien strumentali. Fl-universitajiet it-tagħlim baqa' jinghata bil-Latin u qam plejtu shih meta Antonio Genovesi f'Novembru ta' l-1764 ta bit-Taljan lezzjonijiet tal-katedra għida ta' l-Ekonomija Ċivili mwaqqfa minn B. Intieri sewwasew bil-kundizzjoni li l-lezzjonijiet isiru bit-Taljan. (Ara: Bruno Migliorini – Ignazio Baldelli, *Breve storia della lingua italiana*, Firenze, 1965, p.232).
52. A. Cremona, *Vassalli and his Times* (trans. May Butcher), Malta 1940 p.12.
53. Kenm ma kinitx idea ta' barra minn din id-dinja din il-proposta narawh mill-fatt li fl-1802, jiġifieri meta Malta kienet harġet mill-hakma tal-Kavaliere u wkoll minn dik Franċiża, u l-firmatarji tat-Trattat ta' Amiens kienu qegħdin jiddiskutu x'se jagħmlu b'Malta, il-Kżar tar-Russja li kien sar Protettur ta' l-Ordni, stenna li Malta terġa' tinghata lill-Ordni u did-darba tizdied Lingwa sewwasew Maltija, barra dik Russa, li fiha setghu jidhlu l-Maltin basta jgħibu l-provi tas-soltu tan-nobbiltà tagħhom. Meta l-firmatarji tat-Trattat waslu f'Artiklu X, warrbu l-kundizzjoni tal-Kżar u fil-25 ta' Marzu 1802 qatgħuha li Malta terġa' tinghata lura lill-Kavaliere u l-indipendenza tagħha titqiegħed taht il-protettorat u l-garanzija ta' Franza, l-Ingilterra, l-Awstrija, Spanja, il-Prussja u r-Russja. Kellha titwaqqaf Lingwa Maltija imma l-ebda prova ta' nobbiltà ma kellha għalfajn tingieb u l-Maltin li jidhlu fiha jkunu jistgħu jiehdu l-hatriet kollha u jgawdu l-privileġġi kollha bhall-Kavaliere tal-Lingwi l-ohrajn. – Andrew P. Vella, *Malta and the Czars*, Malta, 1965, pp.46–47.
54. Madame de Staël: *Considerations sur la Révolution Française présentée et annoté par Jacques Godechot*, Parigi, 1983 p.17.
55. A. Cremona: *Mikiel Anton Vassalli u Żminijietu*, op cit, p.15.
56. Tagħrif li ngħata minn Andrew P. Vella f'nota f'qiegħ paġna 42 ta' *Malta and the Czars* (Malta, 1965): *Lettere scritte alla Segreteria di Stato, Inquisitore Carpegna* 18 ta' Mejju 1797.
57. Fis-sentenza nsibu li ġew ikkundannati għaxra: Mss 1020 fl-Arkivji tal-Bibjoteka Nazzjonali.
58. Andrew P. Vella, *The Tribunal of the Inquisition in Malta*, Malta 1973, p.40.
59. Fosthom l-Orjentalisti magħrufin Assemani u C.S.Sonnini u, wara, Silvestre de Sacy.
60. Dokument Nru 337 fl-Arkivji tal-Bibjoteka Nazzjonali 6524c – bl-isem *Registre des Petitions* li sabu Ġuzè Cassar Pullicino u għaddieh lil Ninu Cremona li mbagħad użah f'*L'Antica Fondazione della Scuola Araba in Malta* (fil-*Melita Historica*, Vol 1, Nri 2–4, 1955, pp.13, 30–32). Id-Dokument huwa petizzjoni li ressaq Vassalli quddiem il-Gvern Rivoluzzjonarju f'Malta biex jitlob li jinghata l-katedra tal-Għarbi billi kienet saret battala mal-mewt tal-Professur Gużepi Calleja (li għandu kien tghallem Vassalli nifsu f'żgħożitu qabel tela' Ruma). Ta' min wiehed iżid jgħid hawnhekk li għad li l-katedra tal-Għarbi ma tawhilux, għandhom mnejn minħabba li ma damx ma nqala' l-imkwiet, xorta hargulu salarju li bih seta' jgħix sakemm dam magħluq il-Belt fl-imblokk.
61. A. Cremona: *Vassalli and his Times*, op cit. p.31.
62. Vincent Cronin, *Napoleon*, op cit p.177. Għad li kien sejjer bi spedizzjoni militari, Napuljun ried li malli jiehu l-Eġittu u b'hekk ikun ta daqqa ta' harta lill-Imperu Inġliż, jagħti wkoll bidu għat-tiftix arkeoloġiku li fil-fatt ghen biex l-istudju arkeoloġiku jagħmel passi kbar 'il quddiem.
63. Il-mit tar-Raġuni jidher mgħolli fil-versi tal-poeta Skoċċiż James Thomson (1700–48): '*Let godlike Reason from her sovereign throne Speak the commanding word – I will – and it is done*'
64. Vassalli studja l-ilsna orjentali Ruma f'istitutzzjonijiet għoljin fosthom l-Universita' La Sapienza – Domenico Spadoni, *Maltesi nell'Ateneo Romano dalla fine del'600 alla metà dell'800*, *Archivio Storico di Malta*, Anno XII, Fasc. 1, 1941, p.70.
65. Meta Napuljun ha l-Eġittu, reġa' fela n-notamenti li kien ha mill-*Histoire Ancienne des Egyptiens*, ecc. ta' Rollin (1740) biex imexxi l-iskavi. Vincent Cronin op cit. p.100. (Vassalli qaleb l-*Istorja tas-Sultan Ċiru* minn dik ta' Rollin).

66. Migliorini & Baldelli, *Breve Storia della lingua italiana*, op cit. p.222, jghid hekk dwar il-hidma lingwistika li kienet ghaddejja fl-Italja fi żmien Vassalli: *'Mentre le parlate locali vigoreggiano, l'uso scritto dei dialetti non è una manifestazione di popolani, ma di letterati, ben consci di servirsi a fine d'arte di un mezzo particolare che offre determinate risorse. Il carattere spiccatamente letterario di quest'uso scritto risulta anche dalla influenza della lingua poetica toscana ed aulica sui lirici dialettali, quasi tutti arcadici.'* Vassalli kien għal kollox aġġornat fil-hidma intellettuali kontemporanja.
67. Beccaria (Milan, 1738–94), in-nannu ta' Alessandro Manzoni, kien letterat, ekonomista u studjuż tal-ligi u kellu rabtiet ma' l-Enciklopedisti. L-aqwa ktieb tiegħu kien id-*Dei delitti u delle pene* (1764) li fih ihebb għall-qagħda kerha tal-ligi penali fi żmienu. Lestieh f'xahrejn u għablu t-tifhir ta' Voltaire u stedina minghand Katerina II tar-Russja biex imur jgħix Pietrurburg.
68. Żewġ paragrafi ewlenin mill-kapitlu V ta' Beccaria, op cit.
69. Beccaria jishaq li l-ligijiet kellhom jinkitbu bil-*lingua nazionale*, jigiġifieri bit-Taljan, u mhux bil-Latin kif kienu għadhom jagħmlu sa żmienu. Vassalli jdahhal il-kelma '*nazionale*' li juża Beccaria halli tintfiehmem wehidha u m'għandniex xi nġhidu b'*nazionale*' kien jifhem il-Malti. Dan l-eżempju tal-kittieba Taljani mxew fuq wkoll ir-Romantiċi li ġew wara Vassalli, fosthom Ġan Anton Vassallo li fid-dawl tal-mit tal-poplu – poeta u li l-ilsien poetiku kellu jkun ilsien il-poplu kiteb bil-Malti sewwasew għax dak kien l-ilsien tal-poplu tiegħu. Jekk il-kitba ta' Vassalli qanqlet lill-Maltin fil-kitba ta' Lsienhom, ix-xrara tar-Romantiċi kebbset in-nar li biż-żmien kellu jsir il-huġġieġa tal-letteratura Maltija.
70. Fid-*Discorso* Vassalli jmaqdar lil dan il-*Compendiu* wkoll iżda għal raġunijiet oħra, jigiġifieri fejn tidhol iċ-*carezza* tal-*hsieb* (jew in-nuqqas tagħha) u l-grammatika tal-lingwa l-aktar meta harġet edizzjoni iehor tiegħu bl-isem *Miġimġha* li Vassalli jahtar f'tit notu ġmielhom biex ifisser l-*għelt* li kien fih l-isem innifsu tal-volum. Aktar ma wiehed jaqra dawn in-noti aktar wiehed jintebaħ biċ-*carezza* ta' *hsieb* Vassalli u l-hakma shiha tiegħu fuq l-ilsien tal-poplu.
71. Il-Kapitlu ta' qabel ta' l-ahhar bit-titlu '*Come si prevengano i delitti*'.
72. Dil-fehma mbagħad warrabha meta hareġ il-*Grammatica* fl-1827.
73. A.M. Broadley, *The History of Freemasonry in the Island of Malta*, pp. 14–19. Il-logġa kienet infetħet minn Walter Rodwell Wright, President tal-Qorti ta' l-Appell u Membru Anzjan tal-Kunsill Suprem tal-Ġustizzja. Infetħet b'licenzja tal-Gvernatur fi Triq Nofsinha il-Belt.
74. Mid-dehra sa April tas-sena ta' wara kien għadu jew ma thallsax jew bil-hlas b'kollox xorta ma setax ilhaħja mal-hajja għax oht Frere kitbet fit-18 ta' April lil huha l-iehor Dr. William Frere li Vassalli kien lest imut bil-guħ biex jilhaq il-*hsieb* ta' mohhu: li johroġ il-Grammatika u kotba oħra tal-Malti.
75. K. Sant, *It-Traduzzoni tal-Bibbja u l-Ilsien Malti* 1810–1850, p.27.
76. Ibid. p.46.
77. Ibid., p. 20. Sant jislet kliem Schlenz minn ittra li dan bagħat barra: *'The boys themselves however are not acquainted with these our views (i.e. to bring through them are Gospel and the Gospel doctrine into the hands of the Maltese), but their pleasure in the kind of work which they at present do bids fair hope that they would gladly enter them at its due time.'*
78. Setgħet kienet imniżżla hekk għax kienu jaraw il-Protestanti deħlin għandu sikwit. (Ara: *Vassalli and his times*, op. cit., p. 110).
79. *'Nous voyons avec plaisir qu'il renonce a assigner à un idiome, qui visiblement n'est qu'un dialecte vulgaire de la langue des Arabes d'Afrique, une origine si ancienne.'* (Għandna pjaċir naraw li m'għadux jagħti lil dan l-ilsien, li huwa ċar li m'hux għajr djalett popolari tal-lingwa ta' l-Gharab ta' l-Afrika nisel hekk qadim). Silvestre de Sacy, *Journal des Savans* Avril, 1829.
80. F'ittra dwar Vassalli, Schlenz jgħid: *'As Mr Vassalli never made profession of being a Protestant we would have had him buried in a Catholic burial place.'* A. Cremona, *Vassalli and his Times*, op. cit p. 114.
81. Ibid. p. 115.
82. Hookham Frere kien qal lil Schlenz jibnilu mafkar żgħir. Il-mafkar kellu jibnih l-iskultur Dimech iżda baqa' ma sarx. Għal fuq il-mafkar Schlenz kien hejja dal-kliem: *'Michel Antonio Vassalli. Born in this island (month)(year) died 12th January 1829, meritoriously distinguished for cultivating the Maltese Language and reducing it to grammatical system.'* A. Cremona, ibid p. 115.